
ಸ್ಥ ಕೃತಜ್ಞತೆಗಳು 
ನನ್ನ ಈ ಹಿಂದಿನ ಇಪ್ಪತ್ತನಾಲ್ಕು ಪ್ರಸಂಗ 
ಗಳನ್ನು ಕೊಂಡು ಓದಿ ಆಡಿ, ಆಡಿಸಿದ ಎಲ್ಲ ಕಲಾ 
ಪ್ರೇಮಿಗಳಿಗೂ , ಅಂದವಾಗಿ ಸಕಾಲದಲ್ಲಿ ಮುದ್ರಿಸಿ 
ಕೊಟ್ಟ ಶ್ರೀ ಆನಂದ ಮುದ್ರಣಾಲಯ , ಆಡಳಿತ 
ವರ್ಗಕ್ಕೂ ಚಿರ ಋಣಿಯಾಗಿದ್ದೇನೆ. 


ಲೇಖಕ : 
.ಮಹಾಬಲೇಶ್ವರ ಬರವಣಿ ಗೋಕರ್ಣ 


ಯೋಗ ಘನ 


- [] ಮುನ್ನುಡಿ [] 
ವಿದ್ವಾಂಸರಿಗೆ ಒರೆಗಲ್ಲೆನಿಸಿದ ಶ್ರೀ ಭಾಗವತ ಮಹಾಪುರಾಣ ದೊಳಗಿನ 
- “ಧ್ರುವ ಚರಿತ್ರೆ ” ಎಂಬ ಆಖ್ಯಾನವನ್ನೆ ಆಯ್ದು ಕೊಂಡು ಈ ಮಹಾಬಲರು 
ಯಕ್ಷಗಾನದ ಈ ಶ್ರೇಷ್ಠ ಕೃತಿಯನ್ನು ರಚಿಸಿದ್ದು ನಿಜವಾಗಿ ಇವರು ಮಹಾಬ 
ಲರು ಎನ್ನುವದಕ್ಕೆ ಸಾಕ್ಷಿಯಾಗಿದೆ. ಕೃತಿ ಸಿದ್ದಿಯಲ್ಲಿ ಪಳಗಿದ ಇವರು 
ಉತ್ತಮ ಪಾತ್ರಧಾರಿಗಳೂ ಹೌದು. ಕೆಲವು ಕಾಲದ ಹಿಂದೆ ನೋಡಿದ ಇವರ 
ವೀರವೇಷ ಇಂದಿಗೂ ಕಣ್ಣು ಮುಂದೆ ನಿಂತಂತಿದೆ. ಹೀಗೆ ಯಕ್ಷಗಾನ ಪ್ರಪಂ 
ಚಕ್ಕೆ ಮೆರಗು ತೋರಿಸಬಲ್ಲ ಇವರು ಸಾದಾ- ಸರಳ- ಪ್ರಾಮಾಣಿಕ ಜೀವನ 
ನಡೆಸುತ್ತಾ , ಎಂಥಹದ್ದೇ ಶಾರೀರಿಕ ಹಾಗೂ ಮಾನಸಿಕ ತೊಂದರೆಗಳಿದ್ದರೂ 
- ಆ ಸಹಜತೆಗೆ ಹೊಂದಿ ನೋವನ್ನು ನುಂಗಿ ಈ ಮಾರ್ಗದಲ್ಲಿ ದೈವಾನುಗ್ರ 
ಹಕ್ಕೆ ಪಾತ್ರರಾಗಿದ್ದಾರೆ. ಇವರ ಲೇಖನಿ ಸಾಧನೆ ಸರ್ವರಿಗೂ ಆಶ್ಚರ್ಯ 
ವನ್ನುಂಟುಮಾಡುವದಲ್ಲದೇ , ಇವರ ಬುದ್ದಿ ಶಕ್ತಿ ಕೃತಿ ಗೌರವವನ್ನು 
- ಹೆಚ್ಚಿಸುತ್ತದೆ. ಇಂಥಹ ಜನ ಮೆಚ್ಚುಗೆಯ ಕಲಾ ಸೇವೆ ಗೈಯುವ ಸಜ್ಜನ 
- ರಿಗೆ ನಮ್ಮ ಘನ ಸರ್ಕಾರದವರು ಪುರಸ್ಕಾರ ಕೊಟ್ಟು ಗೌರವಿಸುವದು 
ಯೋಗ್ಯವಿದೆ ಎನ್ನುವಲ್ಲಿ ಸಂಶಯವಿಲ್ಲ. 

ಈ ಆಖ್ಯಾನದಲ್ಲಿ ಪುರಾಣ ಪ್ರಸಿದ ಪಾತ್ರಗಳಾದರೂ ಅವುಗಳಿಗೆ 
ಹೊಸಮೆರಗು, ಸುಂದರ ಕಥಾಸಂಕಲನ, ಶಾಸ್ತ್ರೀಯ - ಸರಳ-ಸ್ಪಷ್ಟಾರ್ಥದ 
ರಚನೆ ಇವು ಅನನ್ಯ ಸದೃಶವಾಗಿವೆ. ಓದುವವರಿಗೆ ಆಡುವವರಿಗೆ ಎಲ್ಲಾ 
ಸಂತೋಷವನ್ನುಂಟುಮಾಡುವ ಇದೇ ರೀತಿಯ ಇನ್ನೂ ಅನಂತ ಕೃತಿಗಳು 
ಇನ್ನೂ ಅಚ್ಚಾಗದೇ ನಿಂತಿವೆ . ಅವುಗಳೆಲ್ಲ ಆದಷ್ಟು ಬೇಗ ಅಚ್ಚಾಗುವದರ 
ಜೊತೆಗೆ ಇವರಿಂದ ಇನ್ನೂ ಹೆಚ್ಚು ಕೃತಿಗಳು ಪ್ರಕಟವಾಗಲಿ ಎಂದು 
ಹಾರೈಸುವದೇ ಇವರಿಗೆ ನನ್ನ ಕೃತಜ್ಞತೆ. ಅವರಲ್ಲಿ ಸುಪ್ತವಾದ ಇಂಥಹ 
ಶಕ್ತಿ ಜಾಗ್ರತವಾಗಿ ಪ್ರಸಾರಕ್ಕೆ ಬಂದು - ಆಕೀರ್ತಿಗೆ ಅವರು ಪಾತ್ರರಾಗಲೆಂದು 
- ಶ್ರೀಕ್ಷೇತ್ರಾಧೀಶ್ವರನಲ್ಲಿ ಪ್ರಾರ್ಥಿಸುತ್ತೇನೆ. ಈ ಕೃತಿಯು ಜನತೆಯಲ್ಲಿ ಅತ್ಯಂತ 
ಉಪಯೋಗವಾದೀತೆಂಬ ವಿಷಯದಲ್ಲಿ ಸಂಪೂರ್ಣ ವಿಶ್ವಾಸ ಇದೆ. ನಿರಂತರ 
ವಾಗಿ ಇವರಿಂದ ಕಲಾಸೇವೆಯು ಸಾಗಲಿ ಎನ್ನುವ ಜೊತೆಗೆ ಈ ಕೃತಿಯು 
“ ರಜತ ಮಹೋತ್ಸವದ ” ಹೆಸರಿಗೆ ತಕ್ಕಂತೆ ಧ್ರುವಕೃತಿಯಾಗಿ ವಿಜಯಿಸ 
ಲೆಂದು ಹಾರೈಸುತ್ತೇನೆ. 

- ವಿದ್ಯಾನ್ ಆರ್ ಪಿ, ಬೈಲಕೇರಿ 

ಪ್ರಾಂಶುಪಾಲರು , 
ಸಂಸ್ಕೃತ ಮಹಾವಿದ್ಯಾಲಯ , ಗೋಕರ್ಣ , ( ಉ , ಕ ) 


- ) ಲೇಖಕರ ನುಡಿ 0 


ಮಹನೀಯರೇ , 

ನನ್ನ ಕೃತಿ ರಚನಾ ಪ್ರಕಾಶನವು “ರಜತ ಮಹೋತ್ಸವ” ಕಾಣುತ್ತಿ 
ರುವುದು ಬಹು ಸಂತೋಷದ ವಿಷಯ . 


ದಕ್ಷಿಣೋತ್ತರ ಕನ್ನಡ ಜಿಲ್ಲೆಯ ಹವ್ಯಾಸಿ ಯಕ್ಷಗಾನ ಕಲಾಎದರ 
ನೇಕರು ನನ್ನ ಕೆಲವೊಂದು ಕೃತಿಗಳನ್ನು ರಂಗ ಭೂಮಿಯಲ್ಲಿ ಪ್ರದರ್ಶಿಸಿ 
ಜಯಭೇರಿ ಗಳಿಸಿದ್ದಾರೆನ್ನುವುದು ಬಹು ಹೆಮ್ಮೆಯ ವಿಷಯ ಕೃತಿ ರಚನೆಯ 
ಪ್ರದರ್ಶನ ಪ್ರಚಾರವೇ ಬರೆದವನ ಸಾರ್ಥಕತೆ, ಕೆಲವೊಂದು ಕಡೆ ಬರವಣಿ 
ಯವರು ಬರೆದ ಪ್ರಸಂಗಗಳಿದ್ದರೆ ಮಾತ್ರಕೊಡಿ ಎಂದು ಓದುಗರು ಆಡುವ 
ವರು ಹೇಳುತ್ತಾರೆನ್ನುವುದು ಕೃತಿ ಮೌಲ್ಯದ ಶ್ರೇಷ್ಠತೆಯೆಂದು ನನ್ನ ಭಾವನೆ. 


ಯಕ್ಷಗಾನ ಕಲಾವಿದರ ಅವಿರತ ಬೇಡಿಕೆಯ ಪ್ರೋತ್ಸಾಹವೇ ಕೃತಿ 
ರಚನಾ ಪ್ರಕಾಶನ “ ರಜತ ಮಹೋತ್ಸವ” ಕಾಣಲು ಪ್ರೇರಣೆ, ಇನ್ನೂ 
ಅನೇಕ ಕೃತಿಗಳು ಹಸ್ತ ಪ್ರತಿಯಿಂದಲೇ ರಂಗ ಭೂಮಿಯಲ್ಲಿ ಪ್ರದರ್ಶಿಸ 
ಸ್ಪಟ್ಟು ಪ್ರಕಾಶನಕ್ಕೆ ಕಾದಿವೆ, ತಾವೆಲ್ಲ ಕಲಾಭಿಮಾನಿಗಳು ಯಕ್ಷಗಾನ ಕೃತಿ 
` ಗಳನ್ನು ಕೊಂಡು, ಓದಿ, ಆಡಿಸಿ, ಪ್ರಚುರ ಪಡಿಸಿ , ಅಚ್ಚಾಗದೇ ಉಳಿದ 
ಕೃತಿಗಳೆಲ್ಲ ಅಚ್ಚಾಗಿ “ಸ್ವರ್ಣ ಮಹೋತ್ಸವ” ಕಾಣುವಂತಾಗಲು ಕಲಾ 
ಪ್ರೇಮಿಗಳಾದ ತಾವೆಲ್ಲ ತುಂಬು ಮನದ ಆಶೀರ್ವಾದ ಕರುಣಿಸ ಬೇಕೆಂದು 
ಪ್ರಾರ್ಥಿಸುತ್ತೇನೆ. 


“ರಜತ ಮಹೋತ್ಸವ ಸಮಾರಂಭ ನೆರವೇರುವಂತೆ ಸರ್ವವಿಧದಿಂದ 
ಸಹಕರಿಸಿದ “ ಶ್ರೀ ಅನಂತ ರಾಮಕೃಷ್ಣ ಅಡಿ ಗೋಕರ್ಣ ” ಇವರಿಗೂ 
ಗೋಕರ್ಣದ “ ಯಂಗಸ್ಸಾರ್ ಕ್ಲಬ್ ” ನವರಿಗೂ ಕೇಳಿದಾಕ್ಷಣ ಮುನ್ನುಡಿ 
ಬರೆದು ಆಶೀರ್ವದಿಸಿದ “ ಶ್ರೀ ವಿದ್ವಾನ್ ಆರ್ . ಪಿ . ಬೈಲಕೇರಿಯವರಿಗೂ 
ತುಂಬ ಕೃತಜ್ಞನಾಗಿದ್ದೇನೆ. 

- ಲೇಖಕರು – 
ಎವರ್ , ಜಿ , ಬರವಣಿ 
ಗೋಕರ್ಣ ( ಉ . ಕ.) 


|| ಶ್ರೀ ಗಣೇಶಾಯ ನಮಃ || 

- ಸೌರಾಷ್ಟ್ರ | ತ್ರಿವಿಡೆ | 
ಪೃಥ್ವಿ ಪತಿ ಯುತ್ತಾನ ಪಾದನು | ಪೃಥ್ವಿಯೊಳ ಗತ್ಯಧಿಕ ವಿಭವದಿ | 
ಪೃಥ್ವಿಯಾಳಿರೆ ಸತಿಯ ರುಭಯರ ಮೇಳದಿಂದ !| ೧ || ಪಟ್ಟದರಸಿ 
ಸುನೀತಿ ನಿಷ್ಠಳು | ಪುಟ್ಟ ಸುರಚಿಯು ಚತುರ ಸುಂದರಿ | ಇಟ್ಟ ಮನ 
ಮೋಹಕದಿ ಬಂಧಿತ ಕಿರಿಯಳಲ್ಲಿ || ೨ || ಕಿರಿಯರಸಿ ಮತ್ಸರದಿ ದುಃಖಿತ | 
ಹಿರಿಯರಸಿ ಸುತ ಹರಿಯ ನೊಲಿಸುತ | ಹಿರಿಯ ಶಾಶ್ವತ ಪದವಿ ಪಡೆಯಲು 
ತೆರಳೆ ವನಕೆ || ೩ || ಇತ್ಯ ಲೌಕಿಕ ಸುಖದ ಅಭಿರುಚಿ | ಯುಕ್ತ 
ಸುರಚಿಯ ಸರಸದಲಿ ಅನು ! ರಕ್ತ ನೃಪನಿರೆ ಪುತ್ರನುಮ ಜೊತೆಗೆ 
ಮುದದಿ || ೪ || 

ಕೇದಾರ | ಅಷ್ಟ 
ಪತಿಪದ ಕೆರಗುತ ಕಿರಿಸತಿ ಸುರಚಿಯು | ಅತಿ ಭಾಗ್ಯವಂತೆಯೆಂದು || 
ಕ್ಷಿತಿಗಧಿಪತಿಯಹ ಸುತ ನುತ್ತಮ ಧ್ರುವ | ಗತಿ ಭ್ರಷ್ಣ ತೆರಳಲಿಂದು || ೧ || 


ಕೇದಾರ | ಅಷ್ಟ 
ಅಕ್ಕನ ಸುತ ಚಿಕ್ಕ ಬಾಲಕ ಧ್ರುವನಿಗೆ | ದಕ್ಕದು ರಾಜ್ಯವಿದು || 
ಸಿಕ್ಕುವನೇ ಹರಿ ಸೊಕ್ಕಿಲಿ ತೆರಳಿಹ | ಅಕ್ಕರೆ ನಮಗಿಹುದು || ೧ || 
ನಲ್ಲ ಇದಲ್ಲವೆ ಒಳ್ಳೆಯ ವಿಷಯವು | ಅಲ್ಲವೆ ರಾಜಮಾತೆ || ಎಲ್ಲ ಸುಖ 
ವದಿದೆ ವಲ್ಲಭ ನಿಮ್ಮಯ 1 ನಲ್ಲೆಯು ನಾನೆ ಪ್ರೀತೆ || ೨ | | 

ಸುರುಟ | ಏಕ 
ಸುರಕ್ರಿಯೆ ಮಮ ಪ್ರೀತೆ | ಸಂಗದಿ | ಸುರ ಸುಖ ಸುಡು ಕಾಂತೆ || 
ಸುರಪನಿಗಿಮ್ಮಡಿ| ಸಿರಿ ಸಂಪತ್ತಿದೆ | ಸರಸಕೆ ನೀನಿರೆ | ಸುರಪುರಿ ಬೇಕೆ || ೧|| 
ಉತ್ತಮ ಸುತನಿಹನು 1 ರಾಜ್ಯಕೆ | ಉತ್ತಮ ದೊರೆಯಹನು || ಉತ್ತಮ 
ಸರಸದಿ | ಉತ್ತಮ ವೇನಿದೆ | ಉತ್ತಮ ಖರೆ | ಉತ್ತರಿಸುವೆನು | ೨ | 
ಹಿರಿಸತಿ ಸುತ ಮರುಳ | ಧ್ರುವ ಖರೆ | ಹಿರಿಯನು ತಾ ಮರಳ || ಹಿರಿಪದ 
ಗಳಿಸುವ ಹಿರಿಮನ ದೊಳಗವ ಹಿರಿ ಹರಿ ಯೋಲಿಸಲು ಹಿರಿ ಛಲದಲ್ಲಿ 11೩ !! 

| ಭಾಮಿನಿ | 
ವನಕೆ ತೆರಳಿಹ ತನಯ ಬರುವನೆ | ವನಜ ನಾಭನು ಒಲಿಯೆ 
ಸುಲಭನೆ | ವನಜಮಖಿ ನೀ ದಣಿಯ ಜನನಿಯು ತನಯ ದೊರೆಯಹನು !! 
ವನಿತೆ ಹಿಗ್ಗುತ ಇನಯ ಜೊತೆಗಿರೆ | ವನಜ ನಾಭನ ಸ್ಮರಿಸುತ್ತೆತರೆ | 
ವನಜ ನಾಭಜ ಸುತನು ದಣಿಯೆಡೆ ಕಂಡು ನಮಿಸುತಲಿ || ೧ || 

ಕೇದಾರ ! ಅಷ್ಟ 
ಸರಸಿಜಾಸನ ಸುತ ಚರಿ ಸುತಲೆಲ್ಲೆಲ್ಲಿ | ಸರಿಸ ಕೈ ತಂದಿಹೆಯ | 
ಸರಿ ಸರಿ ಕಾರಣವಿಲ್ಲದೆ ಬರುವಿರೆ 1 ಉಸುರೈಯ ಸಂಗತಿಯ ||೧|| 

ಕೇದಾರ | ರುಂಸೆ 
ಪೃಥ್ವಿಪತಿ ಲಾಲಿಸ್ಮಯ | ತಿರುಗುತ್ತ | ಪೃಥ್ವಿಯನು ಬಂದೆನೈಯ !! 
ಪೃಥ್ವಿಯಲಿ ಬಂತು ಭಾಗ್ಯ 1 ಯೋಚಿಸಲು ! ಪೃಥ್ವಿಪತಿ ಗಿಲ್ಲ ಯೋಗ್ಯ | 

ಕೇದಾರ | ಅಷ್ಟ 
ದೇವ ವಂದಿರ ಮುನಿ ಗೂಢ ಭಾವದೊಳಾಡೆ | ಭಾವವ ನರಿಯೆನೆಂದೆ!! 
ಯಾವ ವಿಶೇಷವುಕೋವಿದ ತಿಳಿಸೈಯ | ಸೋವಿನ ಮರ್ಮ ವಿಂದೆ HIGH 

ಕೇದಾರ | ರುಪೆ 
ತನಯ ವನಸೇರಿ ಧೀರ | ನಿಶ್ಚಲದಿ | ಅನುಕರಿಸೆ ತಪವಘೋರ!! 
ಅನಿಮಿಷರ ತಡೆಗೆ ಶೂರ | ಅಂಜದೇ 1 ಘನ ಕಾರ್ಯ ಗೈದ ಕುವರ 
ಹರಿಯೋಲಿಸಿ ತಿರುಗಿ ಬಂದ 4 ಧರೆಯೊಳಗೆ | ಹರಿ ಖರೆಯು ಧುವೆನು 
ಕಂದ | ಹರಿಯಿತ್ಸೆ ಭವದ ಬಂಧ 1 ತಗಳನೆಡೆ ! ಹರಿಯಿಸ್ಯೆ ದೃಷ್ಟಿಯಿಂದ|| ೨ 

1 ಭಾಮಿನಿ ! 
ಭೂತಳಾಧಿಪ ಕೇಳು ಕುವರನು 1 ಭೂತಳದಿ ಸಲೆಕೀರ್ತಿ ತಂದನು ! 
ಭೂತಳವ ತಾನಾಳೆ ಯೋಗ್ಯನು ಪೂತನಾಗಿಹನು 1: ಭೂತನಾಥನ ಸಖನ 
ಒಲುಮೆಯ | ಭೂತಳಾಧಿಪ ಸುತನು ಸಾಧಿಸಿ ! ಭೂತಳಕೆ ಬರುತಿರ್ಪ 
ಜಾತನ ಖ್ಯಾತಿ ಯಂತಹುದೆ || ೧ || 

ಭೈರವಿ : ರುಂಪೆ | 
ಮುನಿ ಗೆರಗಿ ಮನ್ನಿಸುತ ! ಮನದಿ ಸಂತೋಷಿಸುತ | ತನಯ 
ಗೆಣೆಯಿಲ್ಲೆನುತ | ಜನಪ ಯೋಚಿಸುತ 11೧ 11 ಕರೆಸಿ ಮಂತ್ರಿ ಯೋಳೆಂದ ! 
ಸರಸಿ ಸುದಚಿಯಳಿಂದ ! ಹಿರಿ ಸುನೀತಿಯ ಕಂದ 1 ಪರಿತಪಿಸಿ ನೊಂದ|| ೨ || 
ಮೂಢನಾದೆನು ಮೋಹ 1 ಮೋಡಿಯೊಳು ಸಿಲುಕಹಹ ! ನೋಡೆ ಕುವ 
ರನು ಸಿಂಹ | ಜೋಡಿಲ್ಲ ವವ್ವಾ | ೩ 1 ಕೋಣಿಯನು ಶೃಂಗರಿಸು | 
ಕೋಣಿಯಮರರ ಕರೆಸು 1 ರಾಣಿಯರ ನೀ ಬರಿಸು ! ಸೂನು ಕರೆತರುವ|| ೪!! 

- ಸುಕುಟ | ಏಕ 
- ಮಣಿಮಯ ರಥವೇರಿ | ಸರ್ವರ | ಘನ ಮೇಳದಿ ಸಾರಿ || ಇನ 
ತೇಜದೊಳಿಹ! ತನಯನ ಕಾಣುತ ! ಜನಪತಿ ಹರ್ಷದಿ| ಕುಣಿದಪ್ಪಿದನು!! ೧!! 
ಶಿರವನು ನೇವರಿಸಿ 1 ಕಣ್ಣಲಿ ! ಹರುಷದಿ ಜಲ ಸುರಿಸಿ | ತರಳನೆ ಬಾಬಾ ! 
ಹರಿ ನಿನ ಗೊಲಿದನೆ | ಪುರಮನೆ ಪಾವನ ! ಧರೆಯೊಳು ಸಹಸಿ || ೨ || 

ಈ ಮಧ್ಯಮಾವತಿ | ತ್ರಿವಿಡೆ 
ಭೂತಳೇಶನ ಪಾದಕೆರಗುತ | ಮಾತೆ ಯಂಫ್ರಿಗೆ ನಮಿಸೆ ಸುತನನು ! 
ಪ್ರೀತಿಯಲಿ ಬರಸೆಳೆದು ಅಪ್ಪುತ ಮುದ್ದಿಸುತ್ತ ! ಆ ಸುನೀತೆ || ೧ || 
ಎಂತು ನೀ ಕಾಂತಾರ ಸೇರಿದೆ | ಎಂತು ಲಕ್ಷ್ಮಿ ಯ ಕಾಂತ ನೊಲಿಸಿದೆ ! 
ಅಂತರಂಗವ ಪೇಳು ಕಂದನೆ ಭಾಗ್ಯವಂತ | ತಂದೆ ಯಶವ || ೨ || 


- ಕಾಂಬೋದಿ ರು೦ಪೆ 
ನಾರದಾಂಕ ಮುನಿಯ ಕರುಣ | ತಾಯೆ ಕೇಳು || ಕ್ಷೀರ ಶರಧಿ 
ನಾಗಶಯನ ! ತಾಯೆ ಕೇಳು || ೧ ! ಸುಲಭದಿಂದ ಕಂಡು ಬಂದೆ | 
ತಾಯೆ ಕೇಳು | ಒಲಿಸಿ ವರವ ಗಳಿಸಿ ತಂದೆ / ತಾಯೆ ಕೇಳು || ೨ || 

| ಭಾಮಿನಿ 1 
ಮಾತೆಯೊಳ ಗಿಂತರುಹಿ ಧ್ರುವಕಿರಿ | ಮಾತೆ ಪದಯುಗ ಕೆರಗೆ 
ಉತ್ತಮ | ಮಾತೆ ಪ್ರೇಮದೊಳೆ ಮುದ್ದಿಸಿ ದ್ವೇಷ ಹಿಂದಿರಿಸಿ | 
ಮಾತಿಗೋಸುಗ ತೆರಳಿ ಕಾನನ | ಆರ್ತರಕ್ಷಕ ನೋಲಿಸಿ ಬಾಲನೆ ! ಕೀರ್ತಿ 
ಗಳಿಸಿದೆ ಪೂತ ಧೂರ್ತಳು ಪಾಪಿ ನಾನಾದೆ || ೧ || 

ಮಧು ಮಾಧವಿ ! ಏಕ 
ತಾಯೆ ನೀ ಚಿಂತೆಯ ತರಲ್ಯಾಕೆ ಮನಕೆ | ಶ್ರೀಯರಸನ ವಲಿಸಂ 
ದೆನ್ನ ವನಕೆ || ಪ್ರೀಯದಿ ಕಳುಹಿದ ಕಾರಣದಿಂದ | ಆಯಿತು ಹರಿಯ 
ದರ್ಶನವು ನಿನ್ನಿಂದ || ೧ || ಉಪಕಾರಿಯಲ್ಲದೆ ದೋಷಿನೀನಲ್ಲ ! ವಿಪ 
ರೀತವಾಗಿ ಯೋಚಿಸಿ ಫಲವಿಲ್ಲ || ದ್ವಿಪರಾಜ ವರದನ ತಂತ್ರ ಕೇಳೆಲ್ಲ | | 
ಚಪಲ ನೇತ್ರೆಗೆ ಮಗುಳೆರಗಿದ ಬಾಲ || ೨ | | 

- ಮಧ್ಯಮಾವತಿ | ತ್ರಿವಿಡೆ 
ಈ ಪಾದ ಕೆರಗಿದ ಹರಿಯ ಭಕ್ತನಮೋದದಲಿ ಮೈದಡವಿ ಸುರಚಿಯು! 
ಆ ದಯಾನಿಧಿ ಮಾಧವನ ಕೃಪೆಯಾದ ತರಳ ಖೇದ ಮರೆಯೋ | ೧ || 
ಬಾಲ ಬಾಳ್ಳೆ ಹಲವು ವತ್ಸರ | ಶ್ರೀ ಲಲಾಮನ ದಯದಿ ಮತ್ಸರ | 
ತಾಳೆ ಖಂಡಿತ ತಪ್ಪ ಮನ್ನಿಸು ಪೊರೆದು ಜನರ ! ಆಳು ಧರೆಯ || ೨ || 

| ದ್ವಿಪದಿ | 
ಬಳಿಕಲಾ ಉತ್ಥಾನಪಾದ ತೋಷದಲಿ | ಥಳಥಳಿಪ ಮಣಿಮಯದ 
ಅಂಬಾರಿಯಲ್ಲಿ || ೧ || ಮಂಗಲೆಯ ರಾರತಿಯ ಬೆಳಗುತಲಿರಲು | 
ಸಿಂಗರದ ವೀಥಿಯಲಿ ಧ್ರುವನ ಕರೆತರಲು || ೨ || ಹಿರಿಮೆಗಳಿಸಿದ ಮಗನ 
ಸಂಪ್ರೀತಿಯಿಂದ | ಹಿರಿಸತಿ ಸುನೀತೆ ಸಹ ತಾನೆ ಮನ್ನಿಸಿದ || ೩ || 

| ಭಾಮಿನಿ | 
ತರಣಿ ತೇಜದ ಭರಿತ ಯವನ | ತರಳ ಧುವನಾ ರೂಪುಗುಣಗಳ| 


ಪರಿಕಿಸುತ ದಣಿದೊಂದು ದಿನ ನೃಪ ಮನದಿ ಯೋಚಿಸಿದ || ಧರೆಯ 
ನಾಳಲು ವೃದ್ಧನಾದೆನು | ಪೊರೆಯೆ ಬುದ್ದಿಯು ಮಂದ ಶಕ್ತಿಯು | 
ಪರಕಿಸಲು ಉಡುಗಿಹುದು ಹಿರಿಸುತ ಯೋಗ್ಯ ನೆಂದೆನುತ || ೧ || 

ಸೌರಾಷ್ಟ್ರ 1 ತ್ರಿವಿಡಿ 
ಕರೆಸಿ ವಿಭುದರ ನೆರಹಿ ಪ್ರಜೆಗಳ 1 ಪರಮ ವೈಭವದಿಂದ ತರಳಗೆ 
ಧರೆಯ ಪಟ್ಟವ ಕಟ್ಟಿ ನೃಪನತಿ ತೋಷದಿಂದ | ೧ | ಹರಿಯ ಭಕ್ತನು 
ಪರಮ ಸುಗುಣನು | ಪೊರೆವ ನಿಮ್ಮನು ತರಳರಂದದಿ | ಎರಡೆಣಿಸಿದೆನ್ನಂತೆ 
ಈತನ ಕಾಣಿರೆನುತ || ೨ || ಅವನಿ ಅಡೆತನ ಕುವರ ಗೀಯುತ | 
ಅವನಿಪತಿ ವೈರಾಗ್ಯದಿಂದಲಿ ! ಅವನಿ ತ್ಯಜಿಸುತ ಹರಿಯ ಬಜಿಸಲು 
ವನಕೆ ತೆರಳೆ || ೩ || 

ಭೈರವಿ | ರುಂಡೆ 
ಇಂತಖಿಳ ರಾಜ್ಯವನು | ಸಂತಸದೋಳಾ ಧುವನು | ಸಂತೈಸಿ 
ಪ್ರಜೆಗಳನು | ಕಂತು ಪಿತ ದಯದಿ | ೧ || ಕುಂದಿರದೆ ಆಳಿರಲು | 
ಬಂದಿರೆ ವಸಂತಋುತು | ಬಂದು ವನಪಾಲಕನು ! ವಂದಿಸುತ ಪೇಳೆ||೨|| 

| ನಾರ್ದಿಕ್ಯ ! 
ಜೀಯ ಮೃಗ ಪಕ್ಷಿಗಳ ಬಾಧೆ ಘನವೆನ್ನೊಡನೆ | ಕಾಯಲಳವಲ್ಲ. 
ಚಿತ್ತವಿಸೆನಲು ಕೇಳು ಧ್ರುವ | ರಾಯನುರೆ ನಸುನಗುತ ನುಡಿದ ನಿನಿತ್ಯಾಕೆ 
ಭಯ ಬೇಡ ನಿಮಗಿಕ್ಷಣದೊಳು ! ಆಯತಿಕೆಯಿಂ ಬೇಟೆಯಾಡಿ ಭೂತಳದ 
ಜನ | ರಾಯಸವನುರೆ ಕಳೆದು ಕೊಡುವೆನೆಂದ ಭಯವಿ | ತ್ಯಾಯಶೋ 
ನಿಧಿ ಧ್ರುವಂ ಸಕಲ ಸನ್ನಹನಾಗಿ ಪೊರ ಮಡಲನುವಾಗಲು || ೧ | | 

ವಾರವಿ | ಏಕೆ 
ಅನಿತರೊಳಾತನೆ ಅನುಜನು ಉತ್ತಮ ! ಧನುಶರ ಧರಿಸುತಲಿ || 
ವಿನಯ ದೊಳೆರಗುತ ಮನಕನುಮಾನವು ! ದಣಿಗಮಿಸುವದೆಲ್ಲಿ | ೧ || 
ಪೇಳೆ ಖಳರು ಧಾಳಿಯಗೈದರೆ 1 ಆಳಿಕೆ ಬಹುದಪ್ಪ || ಪಾಲಿಪ ದೊರೆ 
ದಯ ಪಾಲಿಸ ಲಪ್ಪಣೆ | ಪಾಲಿಪೆ ಪ್ರತ್ಯಕ್ಷ || ೨ || 

* ಕೇದಾರ | ರುಂಸೆ . 
ವನ ಚರರು ಇಲ್ಲಿ ಬಂದು 1 ಮೃಗಪಕ್ಷಿ | ವನಸೂರೆಗೈದವೆಂದೂ 
ಎನಗೆ, ದೂರಲು ಕೇಳುತ | ಪೊರೆಟೆನೈ ! ಅನುವಾಗಿ ಬೇಟೆಗೆನುತ || ೧ || 

ಮಾರವಿ | ಏಕ 
ಅಣ್ಣನೆ ಲಾಲಿಸು ಸಣದ ಇರುವೆಗೆ | ದೊಣೆಯದೇಕೈಯ || 
ಬನ್ನವ ಪಡಿಸುವ ಉನ್ನತ ಮೃಗಗಳ | ಹಣ್ಣು ತ ಬಹೆನೈಯ || ೧ || 
ತೆರಳುವು ದನುಚಿತ ದೊರೆ ನೀನಾಗಿಹೆ । ತೆರಳಿಸು ಎನ್ನನು | ತೆರಳುತ 
ಮೃಗಗಳ ತರಿತರಿದೊಟ್ಟುವೆ | ಪರಿಕಿಸು ಬಲುಹನ್ನು || ೨ || 

- ಕೇದಾರ ! ರುಂಪೆ 
ಸದರವೇ ಮೃಗ ಬೇಟೆಯು | ಅಡವಿಯಲಿ | ಒದಗುವುದು ಬಹು 
ಮಾಯೆಯು || ಮದ ಮುಖರು ಚರಿಪರಲ್ಲಿ ಪ್ರಾಣಿಗಳು | ಮದ 
ಭರಿತ ಸೊಕ್ಕಿನಲ್ಲಿ || ೧ || ಮೇಲೇರಿ ಬಹುದುನೋಡು | ಮೃಗಬೇಟೆ| 
ವೇಳೆಯಲಿ ಕಷ್ಟಕಾಡು | ಖಳತೆಯ ಜನರ ಜಾಡು | ತಿಳಿಯದ್ದೆ | 
ಮೇಳವಿಸಿ ಬಹುದು ಕೇಡು || ೨ || 

ಈ ವಾರವಿ | ಏಕ 
ಕೂರ ಮೃಗಂಗಳ ವಾರವ ತರಿಯುವೆ | ಧೀರನು ಖಳರನು || 
ಸೇರಿಪ ಶೈಮಿನಿ ಪೌರುಷವಲ್ಲವು | ವೀರತೆ ಮೆರೆಸುವೆನು || ೧ || 
ಉಗ್ರತೆಯಲಿನಾ ತೆರಳುವೆ ಬೆದರೆನು ! ವ್ಯಗ್ರತೆ ಪಡ ಬೇಡ || ಅಗ್ರಜ 
ನೇಮಕೆ ಆಗ್ರಹ ಕೊಡು ಮೃಗ 1 ನಿಗ್ರಹಿಸುವೆ ನೋಡ|| ೨ || 

| ಭಾಮಿನಿ 0. 
ತೆರಳುವೆನು ತಾನೆನುತ ಲುತ್ತಮ | ಎರಗಲಗ್ರಜ ತೆರಳು ಅನುಜನೆ! 
ತರಿದು ಮೃಗಪಕ್ಷಿಗಳ ಬಾಧೆಯ ಹರಿಸಿ ಬೇಗದಲಿ || ಮರಳಿ ಬರುವುದೆ 
ನುತ್ತ ಲಪ್ಪಣೆ | ಕರುಣಿಸಲು ತಾನೆಲ್ಲ ಸನ್ನಹ : ವೆರಸಿ ಪೊರಟನು ಬೇಟೆ 
ಯಾಡಲು ಸುರಚಿ ಯಾತ್ಮಜನು || ೧ || 

ಮುಖಾರಿ 1 ಏಕ 
ಆಡುತ್ತಾಡುತ್ತ ಬಂದಾ ಬೇಟೆ! ಉತ್ತಮನಾಗ | ಆಡುತ್ತಾಡುತ್ತಾ 
ಬಂದಾ ಬೇಟೆ || ರೂಢಿಪತನಯನು | ಬೇಡರ ಕೂಡುತ | ಖೋಡಿ 
ಮೃಗಂಗಳ | ಘಾಡದಿ ತರಿವುತ || ೧ || ಹಿಡಿ ಹಿಡಿ ತಿವಿ ತಿವಿ | ತಡೆ 
ಹಿಡಿರೆನ್ನುತ | ಕಡಿ ಕಡಿದಿಡುತಲಿ | ಸಡಗರದಲ್ಲಿ || ೨ || 


| ವಾರ್ಧಿಕ | | 
ಸುರಚಿ ಯಾತ್ಮಜ ಮಧ್ಯಾಹ್ನ ಪರಿಯಂತ ಮ | ಬೃರದ ಬೇಟೆಯ 
ನಾಡಿ ಕಾಯದೊಳ್ ಸಲೆ ದಣಿದು | ಸರಸಿಯೆಡೆ ಸಿಸಾರ್ದು ಕಾಲೋಗಂ 
ತೊಳೆದು ಶೀತಲವಾದ ಜಲವ ನೀಂಟಿ || ತರುಗಳ ನೆರಳೆ ತಾನೈ ತಂದು! 
ಕುಳ್ಳಿರ್ದು 1 ಪರಮವೆಳೆಗಾಳಿಯಂ ಸೇವಿಸುತ್ತುತಮಂ | ಪರಿವಾರ ಸಹಿ 
ತಿರಲ್ಲೊಂದು ಕೋಲಾಹಲಂ ಕೇಳಿಸಿತು ಯೇಂ ಪೇಳ್ವೆನು || ೧ || 

- ಸೌರಾಷ್ಟ್ರ ! ತ್ರಿವಿಡೆ . 
ಇತ್ತಲಾದಿನ ಯಕ್ಷ ಮೊತ್ತದಿ 1 ಪೃಥ್ವಿಯಲಿ ಮೃಗ ಬೇಟೆ ಚಿತ್ತದಿ 
ಉತ್ತಮದಿ ನೆನೆದಾ ಸುನೇತ್ರನು ಹರುಷದಿಂದ || ೧ || ಕೇಳಿ ಯಕ್ಷರೆ 
ಅವನಿ ಗಿಳಿಯುತ | ಖಳ ಮೃಗಗಳ ತರಿವ ಮನದಲಿ | ಮೇಳ ಗೂಡಿಸಿ 
ಕರೆದೆ ನಿಮ್ಮನು ಪೇಳ್ವೆನೊಂದ || ೨ || ಬೇರೆ ಲೋಕಕೆ ಪೋಪ ಕಾರಣ ! 
ಯಾರು ನಾವೆಂದರಿಯದಂದದಿ 1 ಬೇರೆ ರೂಪವ ಧರಿಸೆ ವಿಹಿತವು! 
ಯೋಚಿಸಿ | ೩ | ನೋಡುವವರಿಗೆ ಬೇಡ ರಂದದಿ ! ರೂಢಿ ಕಾಡಲಿ 
ಬೇಟೆ ಯಾಡುವ ಗೂಢದಲಿ ಪಡೆಯಂತೆ ರೂಪವ ಮರೆಸಿ ಬನ್ನಿ || ೪|| 
ಶಬರ ಪತಿಯೇ ನಾನು ನೀವೇ 1 ಶಬರಪಡೆ ಸನ್ನಹದಿ ಪೊರಡಿರಿ ! 
ವಿಭವದಿಂದಲಿ ಬೇಟೆ ತೀಟಿಯ ಮುಗಿಸಿ ಬರುವ 1: ೫ || 

ಶಂಕರಾಭರಣ ! ರೂಪಕ 
ಬಂದನಾಗ ಶಬರ ಯಕ್ಷನೂ ರೂಪಮರೆಸಿ | ಬಂದನಾಗ ಶಬರ 
ಯಕ್ಷನೂ || ಬಂದನಾಗ ಯಕ್ಷಪ್ಪಂದ | ದಿಂದ ಧರೆಯ ವನದೊಳೊಂದ! 
ಹಂದಿ ಶಬರ ವ್ಯಾಘ್ರಕೊಂದ 1 ನಂದು ಹರುಷ ಹೊಂದಿ ಮೆರೆದ !! ೧ 
ಬಾಣ ಹೂಡಿ ಗುರಿಯ ನೋಡಿ | ತಾಣಿ ಶಬರ ಬೇಟೆ ಯಾಡಿ | ತಾನೆ 
ಬರಲು ಹರಿಣ ಖೋಡಿ | ಕಾಣದಾಯು ವನದಿ ಓಡಿ || ೨ || 

ವಾರವಿ | ಏಕ 
ಓಡುತ ಚಿಗರೆಯ ನೋಡುತ ಶಬರನು 1 ಹೂಡುತ ಗುರಿಯಿಂದ | 
ಓಡುತ ಬಿಡೆಶರ ಘಾಡದಿ ತಾಗಲು | ಓಡಿತು ಉರಿಯಿಂದ || ೧|| ಓಡೋ 
ಡೋಡುತ ಕಾಡಲಿ ನೃಪಸುತ | ಘಾಢದಿ ಕುಳಿತಿರುವ || ಜಾಡಲಿ ಓಡಿತು 
ಬೆಂಬಿಡ ದೊಡಿದ | ಬೇಡರ ಪತಿ ಮೃಗವ || ೨ || ನೆಟ್ಟದ ಬಾಣದಿ 


ತಟ್ಟನೆ ಓಡುವ | ದೃಷ್ಟಿಸಿ ಹರಿಣವನು || ಸೃಷ್ಟಿಗೆ ಕೆಡಹುವೆ ನೆನ್ನುತಿ 
ಲುತ್ತಮ | ಬಿಟ್ಟರೆ ಬಾಣವನು || ೩ || 

| ಕ೦ದ | 
ಮಡಿದಿಹ ಹರಿಣಮಂ ನಿಜಬಲ ! ದೆಡೆಯೋ೪೦ ಸೈಪಿಟ್ಟು ನಿಂದುದಂ 
ಕಾಣುತ್ತಂ || ಘುಡಿ ಘಡಿಸುತ ಕೈರಾತರ | ಪಡೆಯೊಡೆಯಂ ಬಂದು 
ನುಡಿದನಾ ನೃಪಸುತಗಂ || ೧ | | 

ವಾರವಿ | ಏಕ 
ಬಿಡು ಬಿಡು ಹರಿಣವ ಬಿಡೆ ಶರ ಮಡಿದಿದೆ | ಬಿಡದಿರೆ ಖರೆಕೇಡು 
ಹುಡುಕುತ ಬಂದಿಹೆ ಪೊಡವಿಪ ಹುಡುಗನೆ | ನಡೆ ಸೇರಿಕೊ ನಾಡು ೧ 

- ಶಂಕರಾಭರಣ | ಮುಟ್ಟಿ 
ಎಲವೊ ಶಬರ ನೋಡು ಹರಿಣ | ಸೆಳೆದು ಬಿಟ್ಟ ಎನ್ನಬಾಣ .. 
ಸಲಿಲದಿಂದ ತೆಗೆಯೆ ಪ್ರಾಣ ! ಇಳೆಯೊಳುರುಳಿದೆ || ೧N ಮಡಿದ ಹರಿಣ 
ಗೊಡವೆ ಯಾಕೆ ! ನುಡಿದರಿನ್ನು ನೋಡುಜೋಕೆ ! ನಡೆಯೋ ಬಿಟ್ಟು 
ನಿನಗಿದ್ಯಾಕೆ | ಕೆಡುವೆ ನೋಡಲ || ೨ || 

ಈ ಮಾರವಿ | ಏಕ . 
ಬಲಿತಿದೆ ಎನ್ನುತ ತಲೆಯನು ಬಡಿವರೆ ! ಶಿಲೆಗದ ಎಲೆ ಮರುಳ | 
ತಿಳಿವೆಯ ನಮ್ಮಯ ಬಲವನು ಹರಿಣವ | ಬಳಲದೆ ಕೊಡು ತರಳ ||೧|| 

* ಶಂಕರಾಭರಣ | ಮಟ್ಟೆ 
ಕಾಡ ಚರಿಪ ಹೀನ ಶಬರ ! ನೋಡೆಶೌರ್ಯ ನಾಡೋಳಿಹರ | 
ಹೂಡೆ ರಣವ ಯಮನ ನಗರ | ಜಾಡ ತೋರಿಷೆ | ೧ | ರಾಜಪುತ್ರ, 
ರಾವು ನಿಮ್ಮ | ವ್ಯಾಜ್ಯ ಕಂಜಿ ಬಿಡುವರಲ್ಲ | ತೇಜವನ್ನು ಸತ್ವವಿರಲು | 
ಮಾಜಲ್ಯಾತಕೆ || ೨ || 

ಮಾರವಿ | ಏಕ 
ಭಲೆ ಭಲೆ ಚಾಲನೆ ಗಳಹದಿರೆನ್ನುತ | ಸೆಳದಿಡೆ ಶರವೊಂದ || 
ಘಳಿಲನೆ ತರಿವುತ ಲುತ್ತಮ ಕೆರಳುತ | ಅಲಗಿನ ಮಳೆಗರೆದ ||೧|| 

| ಭಾಮಿನಿ | 
ಬಾಣಕಾ ಬಾಣವನು ಆನಿಸಿ ! ಕೊಣಿಪತಿಸುತ ತಾಣಿ ಶಬರರು | 


ತಾಣ ಕುಗ್ಗದೆ ಧುರವ ಗೈಯುತಲಿರಲು ನೃಪಸೂನು !! ಹೀನ ಶಬರನೆ 
ಸೇನೆಯೆಲ್ಲವ | ಕೋಣಿಗೊರಗಿಸಿ ಮೆರೆವೆಯಲ್ಲವೆ | ಗೋಣ ಮುರಿದಪೆ 
ನೆನುತ ಬಿರುಸಿನ ಬಾಣವೆಸೆಯಿ || ೧ 

ಭೈರವಿ | ಅಷ್ಟ 
ಬಿದ್ದದ್ದು ಯಕ್ಷ ಬೇಡ | ಧುರದೊಳಗಿಂದು | ಗೆದ್ದೆನೆಂದುಬ್ಬ ಬೇಡ !! 
ಸಿದ್ಧತೆಯಿಂದೆದ್ದು | ಯುದ್ದಕೆ ನಿಂತಿಹೆ ಸಿದ್ದನೆ ತಡೆ ಶರವಾ || ೧ || 

* ಕಂದ | | 
ಶರಹತಿಯೊಳ್ ನೊಂದುತ್ತಮ | ನರೆ ನಿಮಿಷದಿ ಮೂರ್ಛಿವೆತ್ತು 
ಬಳಿಕೇಳುತ್ತಂ ! ಪರಿಕಿಸಿ ಉರುತರ ಕೊಪದಿ ಶರ ಮಂಜೂಡುತ್ತೆ 
ನುಡಿದ ಶಬರನಿಗಾಗಂ || ೧ || 

- ಶಂಕರಾಭರಣ | ಮುಟ್ಟಿ 
ಎಲೆ ಕಿರಾತ ಶರವು ಮುಗಿದರೇನು ಸಮರದಿ | ತಲೆಯ ತರಿದು 
ಚಂಡನಾಡೆ ನೋಡು ಖಡುಗದಿ || ರುಳಪಿಸುತ್ತ ಬರಲು ಅದನು ಶಬರ 
ರಣದಲಿ ! ಸೆಳೆದು ಕೊಳಲು ಗಧೆಯನೆತ್ತಿ ಕೋಪದಿಂದಲಿ!! ೧!| ಫಡಕಿರಾತ 
ಮರೆಯ ಬೇಡ ಬಡಿದು ಕೆಡಹುವೆ ! ಪೊಡವಿ ಋಣವು ತೀರಿತಿಂದು ಹಿತವ 
ಸಾರುವೆ !! ನುಡಿವುತಾಗ ಮುಂದೆ ಬರಲು ಕಂಡು ಯಕ್ಷನು 1 ಕಡುಹಿನಿಂದ 
ಬಳಚಿಕೊಳಲು ನೃಪನ ಪುತ್ರನು || ೨ || ಪಂದೆ ಕೇಳು ಅಸ್ತ್ರ ಶಸ್ತ್ರ ತೀರೆ 
ಧೀರರು | ಹಿಂದೆ ಸರಿವರೇನು ಕುಂದೆ ಗಣಿಸಲಾರರು || ನಿಂದು ರಣದಿ 
ಮಲ್ಲ ಯುದ್ದ ದಿರವ ಪರಿಕಿಸು | ಒಂದೇ ನಿಮಿಷದಲ್ಲಿ ಕೊಲುವೆ 
ಬಲವ ತೋರಿಸು || ೩ ! 

- ಸುರುಟ | ನಿಕ 
- ಅಚ್ಚರಿ ತಾಳುತಲಿ | ಯಕ್ಷನು | ಮೆಚ್ಚುತ ತೋಷದಲಿ || ಉಚ್ಚ - 
ರಿಸಿದೆ ಭಲೆ | ನಿಶ್ಚಯ ಧರೆಯಲಿ 1 ಹೆಚ್ಚಿನ ಸಾಹಸಿ | ಬೆಚ್ಚದೆ ನಿಂತೆ॥ ೧॥ 
ಕಾಳಗ ಕಲಿ ನೀನು | ಹೊರಲು 1 ತೋಳ್ಬಲ ವಿಹುದೇನು ಕೋಲ್ 
ಧನು ತೀರಲು ತಾಳದೆ ವ್ಯಥೆಯನು ಸೋಲಿಪೆನೆನ್ನು ತ! ಪೇಳುವೆ ಭಲರೆ! ೨ ॥ 
ಕಾನನ ಚರ ಬೇಡ | ಅಲ್ಲವು | ಪ್ರಾಣವ ತೆರಬೇಡ| ಕೋಣಿಲಿ ಗೆಲ್ಲುವ! 
ತಾಣಿಗಳಿಹರೇ ನಾನಾರೆನ್ನುತ | ಮಾನವ ನರಿತೆ || ೩ || 

1 ಭಾಮಿನಿ | 
" ನೋಡುರೂಢಿಪ ಬಾಲ ಯೆನ್ನನು | ಬೇಡ ನೆಂದೇ ತಿಳಿದೆಯಲ್ಲವೆ ! 
ಮೂಢ ಯಕ್ಷಸುನೇತ್ರ ಹೊರಲು ಜಯವು ನಿನಗಿಲ್ಲ | ಬೇಡ ಹಟ ನೀ 
ನೀಡು ಹರಿಣವ | ಮಾತೆ ಧುರ ಯಮುನಾಡು ಖಂಡಿತ | ನೀಡುವೆಯೋ 
ಮೃಗ ಪ್ರಾಣವೆನ್ನುವ ಧೃಡವ ನಾಡೆನಲು || ೧ || 

ಕೇದಾರ | ರುಂಪೆ 
ಯಕ್ಷ ನೀನಾದರೇನು | ತ್ರಿಭುವನದಿ 1 ! ತಕ್ಷನಾದರು ಬೆದರೆನು || 
ಲಕ್ಷವೇ ಪಕ್ಷಿವಹನು | ನಿನ್ನಧಟ | ಬಕ್ಷಿಸುವೆ ಕ್ಷಣದೊಳಾನು || ೧ || 
ಹರಿಣವನು ಬಿಡಲಾರೆನು | ನಿಮಿಷದಲಿ | ಹರಣವನು ಗೋಂಬೆನಾನು || 
ಧರಣಿ ಪತಿ ಪುತ್ರನಹೆನು ! ಉತ್ತಮನ| ಧುರದ ಬಲ ಅರಿಯೆ ನೀನು || ೨|| 

ಭೈರವಿ | ಅಷ್ಟು 
ಅರಿತಿರ್ಪ ಚರಿತೆಯೆಲ್ಲಾ | ಹಿರಿಯವೈಯ | ತರಳನಾ ವನಕೆ ಖುಲ್ಲಾ !! 
ಉರುತರ ಮತ್ಸರ ವಿರಿಸುತ ಲಟ್ಟಿದ 1 ಸುರಚಿಯ ಕಂದನಲಾ ॥ ೧॥ ದುಷ್ಟ 
ನಿನ್ನನು ಕೊಲ್ಲಲೂ | ಸೋಕದು ಪಾಪ ಸೃಷ್ಟಿ ಸುಭಿಕ್ಷ ಮೇಣು|| 
ರಟ್ಟೆಯ ಬಲವಿರೆ | ಮುಷ್ಟಿಯ ಪಟ್ಟನು | ಇಟ್ಟೆನು ಧಿಟ್ಟತಾಳೂ || ೨ || 

| ದ್ವಿಪದಿ | 
ಮುಷ್ಠಿ ಬಿಗಿಯುತ ಲುಭಯ ರಾಗ ಸಿಟ್ಟಿನಲಿ ಇಟ್ಟರೊಬ್ಬರಿಗೊಬ್ಬ 
ಮಲ್ಲ ಯುದ್ದದಲಿ || ೧ | ಹೋರುತಿರ ಲುತ್ತಮನ ಸತ್ವ ಕುಂದಿರಲು | 
ಧೀರ ಯೋಚಿಸಿ ತಾನು ಭೂರಿ ಚಿಂತೆಯೊಳು || ೨ || 

- ಶಂಕರಾಭರಣ ! ರೂಪಕ 
ಯಾಕೆ ಬಂದು ದಹಹ ಹರಿಣವೂ | ಬಾಣದಿಂದ | ಯಾಕೆ ತರಿದೆ 
ಕುಂದೆ ಶೌರ್ಯವೂ || ಆರ ಹತ್ಯವನ್ನು ಗೈದೆ | ಆರ ಕಾರ್ಯ ಹಾಳು 
ಗೈದೆ | ಹೋರಿ ಬೇಡ ನೊಡನೆ ಸೋತೆ| ದಾರಿಕಾಣೆ ಮುಂದೆನುತ್ತೆ !! ೧!! 

ಶಂಕರಾಭರಣ | ರೂಪಕ 
ಸೋತು ಪುರಕೆ ತಿರುಗಲೆಂತು | ಧಾತ್ರಿಯಲ್ಲಿ ಕೀರ್ತಿಹೊಯು 
ಕಾತ್ರ ಜಾತ ಧುರಕೆ ನಿಂತು | ಕ್ಷಾತ್ರತೇಜ ಮೆರೆಪೆ ಮುಂತು || ೧ |... 

| ಭಾಮಿನಿ || 
ಅಳುಕಿ ಮಗುವ ಸುರಚಿಯಾತ್ಮಜ | ನೊಳವ ತಿಳಿದಾ ಯಕ್ಷನೆಂದನು | 
ಎಲವೊ ಭಂಡರ ತಿಲಕ ಕ್ಷತ್ರಿಯ ಕುಲ ನಪುಂಸಕನೆ | ಕೊಳಗುಳದಿ 
ನಿನ್ನ ಧಟು ಕುಂದಿದ ! ರಳಲಿ ಫಲವೇ ನಿನ್ನು ಸಂಗರ ! ಕೆಳಸದೀ ಮೃಗ 
ಬಿಟ್ಟರೊಳ್ಳಿತು ಕಾಯ್ದೆ ಶಿರವೆನಲು || ೧ || 

ಮಾರವಿ ಏಕ 
ನಿಂದಿತ ವಾಕ್ಯವ ನಾಲಿಸುತುತ್ತವಂ1 ನೆಂದನು ಖತಿಯಲ್ಲಿ| ನೊಂದಿಹ 
ಹೆಬ್ಬುಲಿಯನು ಹೊದೆಬ್ಬಿಸಿ 1 ದಂದದ ಉರಿಯಲ್ಲಿ || ೧ | ಧರೆಯಿದು 
ಎನ್ನದು ಸುರರಧಿ ಖಾರವು ! ಧರೆಯೊಳು ನಡೆಯುವುದೇ || ಧರಣಿಪ 
ತರಳರು ಧುರಕಂಜರು ನಿಲು | ಹರಿ ಕುಗಿ ಗಂಜುವುದೆ || ೨ || 

* ಸೌರಾಷ್ಟ್ರ ! ತ್ರಿವಿಡೆ 
- ಎಲವೊ ಸುಮ್ಮನೆ ಗಳಹ ಬೇಡೈ | ಇಳೆಯ ಋಣ ತೀರಿಸುವೆನೆನ್ನು ತt 
ಛಲದಿ ಯಕ್ಷಸುನೇತ್ರ ಮುಷ್ಠಿ ಯ ಬಿಗಿಯುತಂದು || ೧|| ಇಷ್ಟ ದೈವವ 
ನೆನೆಯೊ ಯಮಪುರ | ಕಟ್ಟಿ ಪೋಗುವೆ ನೆನುತ ನೆತ್ತಿಗೆ | ಸಿಟ್ಟಿನಿಂದಲಿ 
ಹೊಯ್ಯಲುತ್ತಮ ಸೃಷ್ಟಿ ಗೊರಗೆ || ೨ || 

| ಸಾಂಗತ್ಯ | 
ಯಾಕೆ ಬಂದುದು ಮೃಗ ನಾನೇಕೆ ಕೊಂದನು 1 ಯಾಕೆ ಕಾದಿದೆ 
ನೀತನೊಡನೆ || ಯಾಕೆ ಕರಹತಿಯಲಿ ಮಡಿದನೊ ಕೇಳಿ | ಭೀಕರಿಸುವ 
ನಮ್ಮ ಧ್ರುವನು || ೧ || ಮೃಗವನ್ನು ಬಿಟ್ಟು ಭೀತಿಯಲಿ ತತ್ಕ್ಷಣ ! 
ಜಿಗಿದರು ಯಕ್ಷರಂಬರದಿ | ಲಗು ಬಗೆಯಿಂದಲಿ ಅಳಿದುಳಿದವ ನೊಬ್ಬ ! 
ಬಗೆ ವಿವರಿಸೆ ಬಂದ ನಯದಿ | ೨ || 

| ದ್ವಿಪದಿ | 
ದೊರೆಗೆ ವಂದಿಸುತಾಗ ಚರನು ಭಯದಲ್ಲಿ 1 ಮರುಗು ತರುಹಿದ 
ವಿಷಯ ತಾವಿವರದಲ್ಲಿ || ೧ || 

ಭೈರವಿ | ರುಂಪೆ 
ವನದಿ ಮೃಗಗಳ ತರಿಯೆ | ಅನುಜ ತೆರಳಿರೆ ದಣಿಯೆ 1 ಬಿನುಗು 
ಮೃಗ ವ್ಯಾಜ್ಯದಲ್ಲಿ 1 ಘನ ಯಕ್ಷನೊಬ್ಬ || ೧ || ಖಾತಿಯಲಿ ತಾ ಕಾದಿ | 

ಧಾತ್ರಿಯೊಳಗುತ್ತಮನ | ಪೂರ್ತಿಗೊಳಿಸಿದನಯ್ಯೋ | ಮಾತು ಪುಸಿಯಲ್ಲ|| ೨|| 

_ 1 ಕಂದ | 
ತಮ್ಮನ ಮರಣವ ಕೇಳುತ | ಹಮ್ಮಿಸುತ ಧರೆಯೊಳ್ ಬಿದ್ದು 
ಶೋಕದೊಳಂ | ಉಮ್ಮಳಿಸುತ ಮರುಗಿದ ನಿಜ | ತಮ್ಮನ ಗುಣಗಳನು 
ವರ್ಣಿಸುತ ಧ್ರುವನಾಗಳ || ೧ || 

ಕಾಬೋಧಿ| ವಿಕ 
ಪಂಥದಿಂದ ತೆರಳುತಿಂತು ! ತಮ್ಮ ತಮ್ಮ || ರಣದೊ | ಳೆಂತು 
ಕಾದಿ ಮರಣ ಬಂತು ! ತಮ್ಮ ತಮ್ಮ || ೧ || ವೀರ ನೀನು ರಣದಿ 
ಶೂರ | ತಮ್ಮ ತಮ್ಮ !! ಲೋಕ| ಮೂರರಲ್ಲಿ ಎಣೆಯ ದಾರು || 
ತಮ್ಮ ತಮ್ಮ || ೨ || ನೂಕಿ ಕೊಲಿಸಿದಂತೆ ಆಯ್ತು ! ತಮ್ಮ ತಮ್ಮ !! 
ಬೇಟೆ | ಆಕಸ್ಮಿಕದಿ ಘಾತವಾಯ್ತು | ತಮ್ಮ ತಮ್ಮ || ೩ || 

| ಭಾಮಿನಿ | 
ಪೇಳಲೇನ್ ಬಹುಪರಿ ಯೋಳನುಜನ | ಶೀಲ ಗುಣಗಳ ನೆನಸಿ 
ಧುನ ಭೂ ಪಾಲ ನೀಪರಿಯಿಂದ ಮರುಗುತ್ತಿರ್ಪ ಸಮಯದಲಿ !! 
ಕೇಳಿದಳು ಮಗನಳಿದ ವಾರ್ತೆಯ | ಲೋಲಲೋಚನೆ ಸುರಚಿ ಶೋಕದಿ ! 
ಘೋಳಿಡುತ ಸಭೆಗಾಗಿ ಬಂದಳು ಬಸುರ ಹೋಯುತಲಿ || ೧ || 

- ಸೌರಾಷ್ಟ್ರ ಏಕ 
ಎಲ್ಲಿ ಗೈದಿದೆ ಮೈ ಕಂದಾ| ಕಾಣದೆ ಮನ! ನಿಲ್ಲದು ನಿಮಿಷಮಂದಾ 
ಕಲ್ಲೆದೆ ಯಾಯ್ಕೆ ಹೀಗೆ | ಮಾತೆಯೆಂದೆಂಬು | ದಿಲ್ಲವೆ ಸಲೆ ನಿನಗೆ ||೧|| 
ಮೊಗದೋರ ಬಾರದೆಂದು ಎನ್ನಯ ಮುದ್ದು ! ಮಗನೆ ಕಾರುಣ್ಯ ಸಿಂಧು! 
ಅಗಲಿಯಿನ್ನೆಂತು ಬಾಳ್ವೆನು! ಪುತ್ರ ಶೋಕದಿ। ಮಿಗೆ ನಾನಿನ್ನೆಂತು ತಾಳ್ವೆನು!!೨ 

| ಕಂದ | 
ಜನನಿಯ ಶೋಕವ ಕಾಣುತೆ | ಮನದೊಳ್ ಕಡುನೊಂದು 
ಮರುಗುತಾ ಧುವರಾಯಂ | ಘನತರ ಕೋಪವ ತಾಳು | ವಿನಯದಿ 
ಕೈಕೊಂಡು ನುಡಿದ ನುಮ್ಮಹದಿಂ || ೧ || 

ಮಾರನಿ | ಏಕ 
ಶೋಕವ ಬಿಡು ಬಿಡು ಮಾತೆಯ ಮಗನಾ ! ಸೋಕಿಮಡುಹಿದವನು !! 

ಪ್ರಾಕೃತ ಯಕ್ಷ ತಾನಾದರೆ ಯಕ್ಷರ | ಲೋಕವ ನುರುಹುವೆನು || ೧ || 
ಮೃಡ ಸುರಪರೆ ಬರೆ ತಡೆ ಹಿಡಿದರು ಬಿಡೆ | ಧೃಡದಲಿ ನಾ ಪೋಪೆ || 
ಮೃಡಸಖ ಭಕ್ತನು ನಡುಗದೆಯಕ್ಷರ | ಗಡಣವ ಸಂಹರಿಪೆ || ೨ || 
ಕೆರಳಿ ಕುಬೇರನು ಹರಿಬಕೆ ಬಂದರೆ 1 ಧುರದಲಿ ಗೆಲ್ಲುವೆನು || ಮರುಗದೆ 
ಇರು ನೀ ಯಕ್ಷರ ಕುಲವನೆ | ಬರಿ ಗೈಯುತ ಬಹೆನು || ೩ || ಏರಿದ 
ಖತಿಯಲಿ ಸ್ಯಂದನ ವೇರುತ | ಧಾರಿಣಿಪತಿ ಧ್ರುವನು !! ತೀರಿಸೆ ವೈರವ 
ಸಾರಿದ ಯಕ್ಷರ 1 ಧಾರಿಣಿಗಾಗವನು || ೪ | | 

ಮಧ್ಯಮಾವತಿ | ತ್ರಿವಿಡೆ | 
ಸುರಚಿ ಕಂದನ ಅರಸಲೆನ್ನುತ | ಭರದಿ ಶೋಕಿಸುತಾಗ ಹೆಬೈನ 1 
ಮರುಗುತ್ತೆದಳು ಅಳುತ ನೆನೆಸುತ ಪುರವ ಬಿಟ್ಟು ಕರೆವು ತಂದು || ೧ ! 
ಎಲ್ಲಿ ಪೋದೆಯೊ ಮುದ್ದು ಕಂದನೆ | ನಿಲ್ಲ ದೆನ್ನಯ ಮನವು ಕಾಣದೆ | 
ಚಲ್ಯ ಕಂಗಳ ಬಾಲ ಬಾಬಾ ಮೊಗವ ದೂರು | ಎಲ್ಲಿ ಇರುವೆ || ೨ || 

| ಭಾಮಿನಿ | 
ಅಡವಿಯೊಳು ಹುಡುಗನನ್ನು ಅರಸುತ | ಅಡಿಯ ಮೆಲ್ಲನೆ ಇಡುತ 
ಶೋಕದಿ | ಬಡ ಬಡಿಸಿ ನಡೆತರಲು ಘಟಿಸಿದ ಘಟನೆ ಯೇನೆಂಬೆ || 
ಒಡನೆ ಬಂದುದು ಕಾಡ್ಡಿ ಚ್ಚು ಆ | ಪೊಡವಿಯರಸಿಯ ಸುತ್ತ ನೋಡುತ | 
ನಡು ನಡುಗಿ ತನ್ನೊಳಗೆ ನುಡಿದಳು ವಿಧಿಯೆ ಮುನಿದಿಹನು || ೧ || 

| ದ್ವಿಪದಿ | 
ಮಡಿದ ಕಂದನ ಮೊಗವ ಕಾಣದೆಯೇ ಇಲ್ಲಿ ! ನಡೆ ತಂದು ಸಿಲುಕಿ 
ದೆನು ಕಾಡ್ಗ ಚ್ಚಿನಲ್ಲಿ || ೧ || ಕಡು ದುರಾತ್ಮಗೆ ಎಲ್ಲಿ ತಾ ಕುವರ ಲಭ್ಯ | 
ಸುಡದೆ ಮಾಣದು ನನ್ನಿ ಯೆನ್ನ ದುರ್ಭಾಗ್ಯ || ೨ || 

| ವಾರ್ಧಿಕ್ಯ | ಅರ್ಧ 
ಏನೆಂಬೆ ನಾವರಿಸಿ ದಾವಾಗ್ನಿ ಮಧ್ಯದೊಳ ಗಾ ನಾರಿ ಹೈದೆ 
ಸಿಲುಕಿಯೆ ನೊಂದು ತನ್ನ ನಿಜ | ಸೂನುವಿನ ಶೋಕದಿಂ ಬೆಂದು ತಾ 
ಮೋಕ್ಷಮಂ ಪಡೆದಳೊಂದೇ ಕ್ಷಣದೊಳು || ೧ || 

ಸೌರಾಷ್ಟ್ರ ! ತ್ರಿವಿಡೆ 
ಇತ್ತ ಧ್ರುವ ನೈ ತಂದು ಯಕ್ಷರ | ಪತ್ನಣದಿ ತಾ ನಿಂದು ಶಂಖವ ! 

ಶಕ್ತನಾದಿಸೆ ಅಹಿತ ವಾರವು ಬೆದರುವಂತೆ || ೧ || 

- ನಾರವಿ | ಏಕ 
ಬಾಲವ ಕಡಿ ದಹಿಯಂದ ಸುನೇತ್ರನು 1 ಕೇಳಿ ನೀನಾದವನು !! 
ತಾಳುತ ಕೋಪವ ಪಾಳಯ ನೆರಹುತ | ಪೇಳಿದ ಪವನ ವನು || ೧ | 

ವಾರವಿ | ಏಕ | 
ಉತ್ತಮ ನಗ್ರಜ ಪತ್ರಣ ಕೈದಿಹ | ಉತ್ತಮ ವೈರದಲಿ | 
ಉತ್ತಮವಾಯಿತು ಪಿತ್ಥವ ನಿಳಿಸುವೆ | ಶಕ್ತಿಯ ತೋರುತಲಿ || ಏಳಿರಿ 
ಯಕ್ಷರು ಏಳಿರಿ ಕಿನ್ನರ| ಜಾಲವೆ ತ್ವರೆಯಲ್ಲಿ || ಕಾಳಗ ಗೈಯುತ ಸೋಲಿಸಿ 
ಮೆರೆಯುವ | ಪಾಳಯ ಬರಲಿಲ್ಲಿ | ೨ || 

ಕೇದಾರ | ರುಂಸೆ 
ಬಲವೆರಸಿ ಯಕ್ಷ ಬಂದು 1 ಧ್ರುವನನ್ನು | ಘಳಿಲನೇ ತಡೆದುನಿಂದು 
ಕೊಳಗುಳಕೆ ಬಂದಿರ್ಪೆಯ | ಕಾರಣವ | ತಿಳಿಸಲೋ ಬಂದ ಬಗೆಯ ॥ ೧॥ 

- ಸೌರಾಷ್ಟ್ರ | ತ್ರಿವಿಡ 
ತಮ್ಮನನು ಕೊಂದಿರುವ ಪಾಪಿಯೆ | ಹಮ್ಮನಿಲಿಸುತ ಪೋಗೆ 
ಬಂದೆನು | ಬೊಮ್ಮ ಬಂದರು ಬಿಡೆನು ನಿಮ್ಮಯ ಕುಲವ ನಳಿಪೆ || ೧ || 

- ಕೇದಾರ | ಝುಂಪ 
ಕುಲ ತರಿವ ಧೀರ ಭಳಿರೆ | ಹಟದಿಂದ 1 ಕೊಳಗುಳದಿ ತಮ್ಮ 
ಹೊರೆ!! ಅಳಿದು ಯಮನಗರ ಸೇರೆ! ತಪ್ಪಿಹುದೆ! ಒಳಿತು ನೀ ಪುರವಸೆರೆ11೧ 

- ಸೌರಾಷ್ಟ್ರ | ತ್ರಿವಿಡೆ | 
ಜಾತ ಮರಣಿಸೆ ಮಾತೆ ಶೋಕದಿ | ಜಾತನರಸುತ ಪೂತೆ ಮರಣಿಸೆ! 
ಧೂರ್ತ ನಿಬ್ಬರ ಮರಣ ಕಾರಣಿ ಪೂರ್ತಿ ತಿಳಿದೆ || ೧ | | 

ಕೇದಾರ | ರುಂಪೆ | 
ಬಿಡದೆ ಮೃಗ ಛಲವ ತೊಟ್ಟು | ಉತ್ತಮನ ! ಬಿಡದರಸಿ ವನದಿ 
ಸುಟ್ಟು || ಮಡಿದಿರುವ ಪರಿಯ ಗುಟ್ಟು | ಬಲ್ಲೆಯಾ ! ನಡೆ ನಿಲ್ಲೆ 
ಕೊಡುವೆ ಪೆಟ್ಟು | ೧ | 

* ಮಾರನಿ 1 ಏಕ 
ಕೆರಳುತಲಾ ಧ್ರುವ ಝಂಕಿಸಿ ಧನುವನು | ಶರಮಳೆ ಸುರಿಸುತ್ತ || 
ಅರೆ ನಿಮಿಷದಿ ಆರಿ ಯಕ್ಷರ ವಾರವ ಧರೆಯೊಳು ಕೆಡಹುತ್ತ || ೧ || 


15 . 


| ಭಾಮಿನಿ | 
ಮೆರೆಯುತಿರಲಾ ಧ್ರುವನು ಧುರದಲಿ ಶರದ ರುಡಿತವ ತಾಳ 
ಲಾರದೆ | ಭುರದೊಳೊಡಿತು ಯಕ್ಷಬಲ ಕಂಗೆಟ್ಟು ಭೀತಿಯಲಿ || ಧುರದಿ 
ಭಂಗಿತನಾ ಸುನೇತ್ರನು | ಧುರದ ಭೀಕರಗಳನ್ನು ವರ್ಣಿಸಿ 1 ದೊರೆಗೆ 
ದೂರುವೆನೆಂದು ಬಂದನು ಧನದ ನಿರುವೆಡೆಗೆ || ೧ || 

ಸೌರಾಷ್ಟ್ರ ! ತ್ರಿವಿಡಿ 
ಇತ್ಯ ಲಲಕಾವತಿ ಯೋಳಾದಿನ | ಮತ್ತೆ ಧನದನು ಯಕ್ಷ ಕಿನ್ನರ | 
ಮೊತ್ತ ದೊಡ ನೋಲಗವ ನಿತ್ಯನು ಅರ್ತಿಯಿಂದ || ೧ || ಗಾನ ನರ್ತನ 
ಕೇಳಿನೋಡುತ | ಮಾನಧನ ಕೌಬೇರ ತೋಷದಿ 1 ಕೋಣಿ ಮೂರರ 
ಮಾನ್ಯ ಯೋಚಿಸಲಿಂದು ಜಗದಿ || ೨ || ವಿತ್ತ ದಧಿಪತಿ ನಾನೆ ಸರ್ವರ | 
ವಿತ್ತ ವೆನ್ನಾಧೀನ ಮುನಿದರೆ 1 ವಿತ್ತ ಹೀನತೆ ಜಗದಿ ನಿರ್ಗತಿ ನಿತ್ಯ ಹಿರಿದು||೩ 
ಅಮೃತ ಪಾನಿಗಳ್ಯಾವು ಮರಣವು | ನಮಗೆ ಸೋಂಕದು ಅಮರರಾಗಿಹೆ | 
ಅಮಿತ ಸಿರಿ ಸಂಪದವು ತುಂಬಿರೆ ಕೊರತೆಯುಂಟೆ || ೪ ||: ಎಂದು ಪೊಗ 
ಆರೆ ನೊಂದ ಯಕ್ಷನು | ಬಂದು ವಂದಿ ಸುತೆಂದ ದೊರೆಯೇ 1 ಬಂದಿ 
ಹುದು ದುಷ್ಕಾಲ ಮಾನವ ನೋರ್ವನಿಂದ || ೫ || 


ಮಾನವ ನೋರ್ವನು ಬಂದು | ಯಕ್ಷ ! ಸೇನೆಯನೆಲ್ಲವ ಕೊಂದು|| 
ಹಾನಿ ಗೈದನು ಮುಂದು . ಗಾಣದೆ ಬಂದೆವು | ನೀನಭಯವ ನೀಯೊ 
ಕಾರುಣ್ಯ ಸಿಂಧು || ೧ || ನಳಿನಾಕ್ಷ ನೊಳ ಗಾಗಲರಿದು 1 ಮುಂದೆ | 
ವಿಲಯದ ರುದ್ರನು ಮುಳಿದು | ಕಲಹ ಕೈ ತಂದರು ಗೆಲಲರಿ ದಾತನ! 
ತಿಳುಹಿದೆ ನೀನು ಸಲಹು ನಮ್ಮವರನು || ೨ || 

ಕೇದಾರ | ರುಂಪೆ | 
ಚರರೆಂದ ನುಡಿ ಕೇಳುತ | ವೈಶ್ರವಣ | ಕೆರಳಿ ತಾ ಘರ್ಜಿಸುತ್ತ || 
ನರಗೇರಿ ತೇನು ಪಿದ್ಧ | ತಿಳಿಯಖರೆ | ಸುರರಿಗಿಹ ಬಲದಗತ್ಯ || ೧ || 
ಯಾರಲ್ಲಿ ಬಾರೊ ತ್ಯಕ್ಷ ! ಎಲ್ಲಿಹನು | ಬಾರೊ ಬಾ ವಿಕಟ ಯಕ್ಷ || 
ಸೇರಿಹನು ಮನುಜನೋರ್ವ | ಬಲವ ನುರೆ | ತೋರಿರೈ ಮುರಿದು - 
ಗರ್ವ || ೨ || 

ಮಾರನಿ | ಏಕ 
ಆ ಬಿಡು ಬಿಡು ಚಿಂತೆಯ ಒಡೆಯನೆ ನೇಮವ | ಕೊಡೆ ನಾ ತಿರ್ಯ ! 
ಒಡನೆಯೆ ಮನುಜನ ತಡೆಯುತ ಲಧಟನು ! ಧೃಡ ಮುರೆವೆನು ದಕ್ಷlION 
ಜವನವನಾದರು ಭೈರವನಾದರು | ಅವನನಗೆಣೆಯಲ್ಲ || ಭವರದಿ ಸೋ 
ಲಿಸಿ ಮೆರೆಯುವೆ ನೋಡೆ | ಭವರದಿ ನಾಮಲ್ಲ ||೨ ! ಕೀಳುವೆ ಸೀಳುವೆ 
ದಿಗ್ಗಜ ವೆಲ್ಲವ ! ಏಳು ಕಡಲ ಕುಡಿವೆ | ಕೂಲಿಯ ಗಿರಿತಹೆ ಕಾಳಗ 
ಕಲಿಯಹೆ | ಕೋಳು ಡಿಸುತ ಬರುವೆ || ೩ | | 

* ಕೇದಾರ | ರುಂಪೆ 
ಧನದ ಗೆರಗುತ ವಿಕಟನು 1 ದೊರೆಯೆನೀ ಎನಗೀಯಲಪ್ಪಣೆಯನು!! 
ತೃಣ ಮನುಜ ಗರ್ವವನ್ನು ! ಮುರಿದುಬ6 | ಅನುಮಾನ ಬೇಡೆಂದನು || ೧|| 
ಕಾಲ ಗಂಜೆನು ಧುರದಲಿ | ಕಾಲಂಗೆ | ಕಾಲ ನಾಗಿಹೆ ಬಲದಲಿ !! ಕಾಲ 
ತೀರಿತು ನರನಿಗೆ | ಕಳಿಸಿ ಬಹೆ | ಕಾಳಗದಿ ಕಾಲ ಪುರಿಗೆ || ೨ || ಯಕ್ಷ 
ವಿಕಟನು ದಕ್ಷನು | ಮಾನವನು | ಬಕ್ಷಿಸುವ ಕುಲವ ಮೇಣು || ಯಕ್ಷಾಧಿ 
ಪತಿಯೆ ನೀನು | ಕೊಡುನೇಮ | ಶಿಕ್ಷಿಸುತ ನಾ ಬರುವೆನು || ೩ || 

| ಭಾಮಿನಿ | 
ಯಕ್ಷರಾಡಿದ ನುಡಿಯ ಕೇಳುತ | ಯಕ್ಷರೊಡೆಯನುತೋಷ ತಾಳುತ! 
ದಕ್ಷ ಯಕ್ಷರೆ ಮಾಯೆಯಿಂದಲಿ ನರನ ಶಿಕ್ಷಿಪುದು | ಲಕ್ಷವಿಟ್ಟ ಕಾರ್ಯ 
ವೆಸಗುತ | ಇಕ್ಷ ವಿಕಟರೆ ಬನ್ನಿರೆನ್ನುತ | ಯಕ್ಷಕುಲ ಪಾಲಕನು ನೇಮವ 
ನಿತ್ಯನಾಕ್ಷಣದಿ || ೧ || 

| ದ್ವಿಪದಿ | 
ರಾಯ ನಿಂದಪ್ಪಣೆಯ ಕೊಂಡು ವೇಗದಲಿ | ಮಾಯ ಕೋವಿದರಾಗ 
ಬಂದು ನೋಡುತಲಿ || ೧ | | 

ವಾರವಿ | ಏಕ 
- ಯಾರೆ ನಮ್ಮಯ ಸೇನೆಯ ಕೆಡಹಿದ | ಧೀರನು ನೀನೇನು ! 
ಯಾರೆ ನಾಮವ ಸಾರೈ ಊರನು ! ಕಾರಣ ವಿಹುದೇನು || ೧ || 

ಸೌರಾಷ್ಟ್ರ 1 ತ್ರಿವಿಡೆ 
ಪೃಥ್ವಿಪತಿ ಯುತ್ತಾನ ಪಾದನ | ಪುತ್ರ ಧ್ರುವನಾ ಯಕ್ಷನನುಜನ | 


ಸತ್ಯ ಕೊಂದಿಹ ಸೇಡ ತೀರಿಸಲೆಂದು ಬಂದೆ || ೧ || 

ಈ ವಾರವಿ | ಏಕ 
ಅನುಜನ ವೈರದಿ ಮನುಜನೆ ಬಂದೆಯ | ಘನತೆಯೆ ಎಲೆ ಮರುಳು|| 
ಅನುಜನ ಸರಿಸಕೆ ಕ್ಷಣದೊಳು ಕಳಿಸುವೆ | ಧನುಹಿಡಿ ಬಲವಿರಲು || ೧ || 

- ಸೌರಾಷ್ಟ್ರ | ತ್ರಿವಿಡೆ 
ಪರಿಯ ನೋಲಿಸಿದ ಪರಮ ಭಕ್ತನು | ಸುರರಿಗಂಜೆನು ಹಿಂದೆ 
ಸರಿಯೆನು | ತರಣಿ ಸುತ ಪುರ ನಿಮಗೆ ತೋರುವೆ | ಧುರದೊಳಿಂದು || ೧ | 

ವಾರವಿ | ಏಕ 
ಸುರ ವೈರದಿ ಬದುಕುಳಿದವ ರಿರುವರೆ | ಹರಿ ಕರುಣದಿ ಮೆರೆವ || 
ನರಗುರಿ ಹೊರುವ ಧುರದೊಳ ಗೀದಿನ | ಹರಿಸುವೆ ತವ ಗರ್ವ || ೧ || 

- ಸೌರಾಷ್ಟ್ರ | ತ್ರಿವಿಡಿ 
ನೆತ್ತಿ ಗೇರಿದ ಅಮೃತ ಪಿಥ ವ 1 ಶಕ್ತ ನಿಳಿಸುವೆ ನೋಡೆನುತಲಿ | 
ಪೃಥ್ವಿಪಾಲಕ ಧ್ರುವನು ಶಕ್ತಿಯ ಬಾಣ ಬಿಡಲು ॥ ೧॥ 

ವಾರವಿ | ಏಕ 
ಕಿನಿಸಿನೋಳಾ ತಿರ್ಯಕನು ಮುರಿವುತ | ಕಣೆ ಧನುಗೇರಿಸುತ || 
ಮನುಜಗೆ ಬಿಡಲನು ವಾಗಲು ವಿಕಟನು | ಕಣೆ ಮಳೆಗರೆಯುತ್ತ || ೧ || 

- ಶಂಕರಾಭರಣ ! ಮುಟ್ಟೆ 
ಆರೊ ನಮ್ಮ ನಗರ ಸೇರಿ | ಭಾರಿ ಶೌರ್ಯ ಬಲವ ತೋರಿ ! 
ಗಾರು ಗೆಡಿಪೆ ಮೇರೆ ಮೀರಿ | ಸಾರಿದೇತಕೆ || ೧ | | 

ಕೇದಾರ | ರುಂಡೆ 
ತೋರೆಲೋ ಅನುಜನನ್ನು ! ಕೊಂದಿರುವ 1 ಧೀರನಾರೈ ದುಷ್ಟನು!! 
ತೋರಿಕೊಡೆ ನಿಮಿಷದಲ್ಲಿ | ಯಮನಗರ 1 ಸೇರಿಸುವೆ ನಾ ರಣದಲಿ !! ೧!! 

ಶಂಕರಾಭರಣ | ಮಟ್ಟೆ 
ಮಂಕೆ ತಮ್ಮನನ್ನು ಕೊಂದ | ಪಂಕಜಾತ ನವನ ಕಂದ | ಬಿಂಕ 
ಬೇಡ ಕಳಿಪೆ ನೆಂದ 1 ಶಂಕೆಯಿಲ್ಲದೆ 11 ೧1 

ಕೇದಾರ | ರುಂಪ 
ಹರಿ ಭಕ್ತ ನಿಂಗೆ ನಾಕ | ಯೋಚಿಸಲು | ದುರುಳರೆ ನಿಮಗೆ ನರಕ! 
ತೆರಳಿಸುವೆ ನೆನುತಸ್ತವ | ಬಿಡೆ ಧ್ರುವನು | ಧರಿಸುತ್ತ ತಾಕೋಪವ! G ! 

| ಭಾಮಿನಿ | 
ಮುರಿವುತಾ ಶರ ವಿಕಟ ತಕ್ಷರು | ಭರದಿ ಯೋಚಿಸಿ ನರನ 
ಗೆಲುವರೆ | ಹರಡಿ ಮಾಯೆಯ ಸುತ್ತ ಕತ್ತಲೆ ಕವಿಸೆ ಧರಣಿಪನು | 
ಅರರೆ ಏನೈ ಸುತ್ತು ಕತ್ತಲೆ | ಹರಿಸಿ ಯಕ್ಷರ ಗೆಲ್ಯುಪಾಯವ | ಅರಿಯ 
ದಾದೆನು ಸುತ್ತ ಕಲ್ಮರ ಉದುರು ತಿಹುದೆನುತ || ೧ || 

ಅಂದ ಮಧ್ಯಮಾವತಿ | ತ್ರಿವಿಡಿ 
ಚಿಂತೆ ತಾಳಿರ ಲಿಂತು ಕೇಳಿತು | ಅಂತರಿಕ್ಷದ ನುಡಿಯು ಕೇಳ್ಳಿ 1 
ಚಿಂತೆ ಯೇತಕೆ ಸಿರಿಯ ಕಾಂತನ ಸ್ಮರಿಸೆ ಕಷ್ಟ | ಹರಿವುದೆಂದು || ೧ || 
ಗಗನ ವಾಕ್ಯವ ನಾಲಿಸುತ್ತಲಿ | ಜಗದ ಅಧಿಪತ ತೋಷದಿಂದಲಿ | ಜಗದ 
ಪಾಲಕ ಹರಿಯ ಸ್ಮರಿಸುತ ಭಕ್ತಿಯಿಂದ 1 ತೆಗೆದ ನಾಗ | ೨ | 

- ವಾರವಿ | ಏಕ 
ಹರಿಯನು ನೆನೆವುತ ಹರಿಶರ ಧನುವಿಗೆ | ಧರಣಿಪ ಹೂಡುತಲಿ | 
ತಿರುವಿಗೆ ಏರಿಸಿ ಬಿಡುತಿರೆ ಕಾಣುತ | ಸುರರಿರೆ ಭಯದಲ್ಲಿ | ೧ | 

| ಭಾಮಿನಿ | 
ಧರಣಿ ಪಾಲಕ ನಿಂತು ಪ್ರಳಯದ | ಹರನ ತೆರದಲಿ ಸಕಲಯಕ್ಷರ ! 
ನುರುಹಿ ಮುಪ್ಪುರಿ ಗೈಯುತಿರುವಾ ಸಮಯ ಕಾಯೆಡೆಗೆ | ಕರುಣನಿಧಿ 
ಸ್ವಾಯಂಭು ಮನುಬಂ | ಧುರದ ಪೌತ್ರನ ಬಗೆಯ ಕಾಣುತ | ಲರುಹಿ 
ದನು ಪರಹಿಂಸೆ ನಿನಗಿದು ಯೋಗ್ಯವಲ್ಲೆನುತ || ೧ | | 

ರಲ್ಲಿ ಮಧ್ಯಮಾವತಿ | ತ್ರಿವಿಡ 
ಹಗೆಯವರು ದೇವರ್ಕಳೆಮಗೆಲೆ | ಸೊಗಸೆ ನೋಡಾ ಹರಿಯ 
ನೋಲಿಸಿದ | ಮಗನೆ ಭಕ್ತರ ನಡತೆಯಲ್ಲಿದ್ದು ಪರರಹಿಂಸೆ | ಸುಗುಣ 
ರನ್ನ | ೧ ! ನೆರೆ ಸಕಲ ಜಂತುಗಳ ಮೇಲತಿ | ಕರುಣೆಯಿರಿಸುತ ಶಾಂತಿ 
ಕ್ಷಮೆ ದಮೆ | ಯಿರಲು ಗುಣವೂ ಪರರ ಕೊಲೆಯದು ತರವಲ್ಲ 
ತರಳ ಬೇಡ || ೨ || 

| ವಾರ್ಧಿಕ್ಯ | 
ವರ ಪಿತಾಮಹನ ನುಡಿ ಕೇಳು ಧ್ರುವಭೂಮಿಪಂ ಶರ ಚಾಪಮಂ 
ರಥದೊಳಿಳುಹಿ ತಾಂ ವೈರಾಗ್ಯ | ಪರನಾಗಿ ವಿಷ್ಣು ಮಾಯಾಮೋದ 
ಮಾತಿಶಯ ನೆನುತ ತನ್ಮನದಿ ಮರುಗಿ | ಹರಿಯ ನೆನೆನೆನೆದು ಹೊರಪುಳಿ 
ಯಾಗಿರಿ | ಕರುಣ ಕೀಡಾದ ನಿವನೆಂಬುದಂ ಕೇಳು ನಿಜ ಪರಿವಾರ 
ಸಹಿತ ಕಾಣಿಸಿಕೊಂಡು ಮನ್ನಿಸುತ ನುಡಿದನಾ ವೈಶ್ರವಣನು || ೧ | | 

- ಸುರಟ | ಏಕ 
ಕೋಪವ ತ್ಯಜಿಸುತಲಿ | ಶಾಂತಿಯ 1 ಭಾಪುರೆ ತಾಳುತಲಿ || 
ಭೂಪನೆ ನೀನಿರ್ | ಲೆಪನನಾದೆಯ | ಆಪುದ ತಡೆವ ಪ್ರತಾಪಿಗಳಾರು || ೧|| 
ಮುತ್ತಜ್ಜನು ಬಂದು 1 ಪೇಳಲು | ಅಸ್ತೆನ್ನು ತನಿಂದು || ಭಕ್ತನೆ ವೈರವ | 
ಹತ್ತಿಕ್ಕಿದೆ ಭಲೆ | ಶಕ್ತನು ನೀನಹೆ | ಪ್ರಥ್ವಿಪ ಕೇಳು || ೨|| ಕಾಲಕೆ 
ಮಣಿಯುವುದು | ಸರ್ವವು | ಕಾಲದ ವಶವಹುದು || ಕಾಲವೆ ಮೇಲೈ | 
ಶೀಲ ಗುಣಾಡ್ಯನೆ | ಕಾಳಗ ಕಲಿಯಹೆ | ಹೋಲುವರಿಲ್ಲ || ೩ | | 

* 1 ಭಾಮಿನಿ | 
ಎಂದು ವಿನಯೋಕ್ತಿಯಲಿ ಬಳಿಕರ | ವಿಂದ ಪತಿ ಯಂಗ್ರಿಯಲಿ 
ಸಂತತ | ಕುಂದದಿರಲೆ ಭಕ್ತಿ ನಿನಗೆಂದಾ ನೃಪಾಲಂಗೆ | ಅಂದೊಲಿದು 
ವರವಿತ್ತು ಧನಪನು 1 ಸಂದ ನಂತ ರ್ಧಾನಗತಿ | | ತಂದ ನಿತ್ತಲು 
ಧುವನು ನಿಜ ಪುರಕಾಗಿ ಹರುಷದಲಿ || ೧ || 

- ಸೌರಾಷ್ಟ್ರ 1 ತ್ರಿವಿಡ 
ದುರುಳ ರಾಣ ಆತ್ಮ ಲಿಂಗವ ಪುರಿಗೆ ಒಯ್ಯುವ ಸಮಯ ಗಣಪತಿ! 
ಕರದಿ ಕೊಂಡದ ನಿಟ್ಟಸುಸ್ತಕ ಜಗದಿ ಮೆರೆವ || ೧ || ಪರಮ ಪುಣ್ಯ 
ಕ್ಷೇತ್ರದಲ್ಲಿ ಜನಿಸಿದ | ಧರಣಿಯಮರಜ ಬರೆದ “ ಬರವಣಿ ” 1 ವರ 
“ ಮಹಾಬಲ ” ಅರಿತ ತೆರದಲಿ ಮೆರೆಸಿ ತಿದಿ || ೨ || 

ಮಂಗಲಂ | ಶುಭ | ಮಂಗಲಂ 


* ಅಂತೂ ಪವ ೧೭೨ ಕ್ಕೆ ಯಕ್ಷಗಾನ " ಧ್ರುವ ದಿಗ್ವಿಜಯ ” ಮುಗಿದುದು * 


- : … ಪತ್ರಿಕಾ ಅಭಿಪ್ರಾಯಗಳು … : 

ಯಕ್ಷಗಾನ ಧೈತ್ಯ ವೇಷದ ಮಹಾಬಲೇಶ್ವರ ಬರವಣಿ, ಗೋಕರ್ಣ 
ಅವರದು ವಿಚಿತ್ರವಾದ ವೈಕಲ್ಯ , ಆವರು ಮೂಕರಲ್ಲ ಮಾತಾಡಬಲ್ಲರು . 
ಆದರೆ ಧ್ವನಿ ಪೆಟ್ಟಿಗೆಯ ಯಾವುದೋ ದೋಷದಿಂದಾಗಿ ಅವರು ಆಡಿದ 
ಮಾತು ಸ್ಪಷ್ಟವಲ್ಲ . ಸವಿಯೂ ಅಲ್ಲ . ಅವರು ಈ ಭವಣೆಯಿಂದಾಗಿ 
ಬಸವಳಿದವರಲ್ಲ............ ಮಾತು ಅರ್ಥವಾಗದಿದ್ದರೇನಂತೆ ? ಭಯಾನಕತೆಗೆ 
ವಿಶೇಷ ಮೆರಗು ಅದಕ್ಕೆ ತಕ್ಕಂತೆ ಕುಣಿತ, ಅಭಿನಯ ... ...ಕೇವಲ ಯಕ್ಷಗಾನ 
ನಟರು ಮಾತ್ರವಲ್ಲ. ಪ್ರಯೋಗಶೀಲರೂ ಬರಹಗಾರರೂ ಕೂಡ...... 

“ಎಚ್ ಸೈ ” ಸುಧಾ ವಾರಪತ್ರಿಕೆ ಬೆಂಗಳೂರು 31 - 6 - 1988 
...... ಎಲ್ಲಾ ಅನುಕೂಲತೆಗಳು ಇದ್ದು, ತಕ್ಕಷ್ಟು ಪ್ರೋತ್ಸಾಹ ದೊರೆತರೆ 
ಗುರಿ ಸಾಧನೆಯು ಸುಲಭವಾಗಿ ಸಿದ್ಧಿಸುತ್ತದೆ. ಆದರೆ ವಿರೋಧಾಭಾಸಗಳನ್ನು 
ಎದುರಿಸಿ ಮಾಡಿದ ಸಾಧನೆ ಅಪರೂಪವೆನಿಸುತ್ತದೆ. ಮತ್ತು ಹೆಚ್ಚಿನ ಮಹ 
ತ್ವವನ್ನು ಪಡೆಯುತ್ತದೆ. ಪ್ರಕೃತಿ ತನಗಿತ್ತ ವೈಪರೀತ್ಯವನ್ನೇ ಯಶಸ್ಸಿನ 
ಪ್ರಮುಖ ಸೂತ್ರವನ್ನಾಗಿ ಮಾಡಿಕೊಂಡು “ರುದ್ರ ಕುಣಿತದ ಧೈತ್ಯ ನಟ ” 
“ ಬಣ್ಣದ ಬರವಣಿ' ಎಂದು ಕರೆಸಿಕೊಂಡ ಮಹಾಬಲ ಬರವಣಿಯುವರು 
ಸಿದ್ದಿ ಸಿಕೊಂಡ ಸಾಧನೆ ಅಪೂರ್ವ...... ನಟರಾಗಿ, ಪ್ರಸಂಗ ಕರ್ತರಾಗಿ, ಸಂಘ 
ಟಕರಾಗಿ, ಅರ್ಥಗಾರಿಕೆಯ ಮಾರ್ಗದರ್ಶಕರಾಗಿ , ಹೊಸ ಹೊಸ ಪ್ರಯೋಗಗಳ 
ಆವಿಷ್ಕಾರಕರಾಗಿ ಯಕ್ಷಗಾನದಲ್ಲಿ ಮೆರೆದರು , ಯಕ್ಷಗಾನವನ್ನು ಮೆರೆಸಿದರು . 
( ಕರ್ನಾಟ ಕಮಲ್ಲ' ಮುಂಬೈ ಕನ್ನಡ ದೈನಿಕ -ವಿದ್ಯಾಧರ9 - 1992ಮತ್ತು 
“ ಮಂಗಳೂರುಮಿತ್ರ ' ಕರಾವಳಿ ಕರ್ನಾಟಕದಸಂಜೆ ದೈನಿಕ ' 3 - 11 - 1991 
.......'ಧ್ವನಿದೋಷವುಳ್ಳ ಇವನೇನು ಮಾಡಬಲ್ಲ' ಎಂದು ಉಪೇಕ್ಷಿಸಲ್ಪಟ್ಟ 
ಮಹಾಬಲರು ಕೆಲವಂ ಬಲ್ಲವರಿಂದ, ಕೆಲವಂ ಮಾಳವರಿಂದ, ಕೆಲವಂ 
ಸುಜ್ಞಾನದಿಂದ ಕಲಿತು ರಂಗ ನೈಪುಣ್ಯಗಳಿಸಿದ ಯಕ್ಷರಂಗದ ಏಕಲವ್ಯ 
ಎಂದರೂ ತಪ್ಪಾಗಲಾರದು .......... 
... ... ಈಗಾಗಲೇ 35ಕ್ಕೂ ಮಿಕ್ಕಿ ಪ್ರಸಂಗಗನ್ನು ರಚಿಸಿ, 25 ಪ್ರಕಾಶ 
ಗೊಳಿಸಿದ್ದಾರೆ. ಅಚ್ಚಾದ ಇವರ ಪ್ರಸಂಗಗಳು ಯಕ್ಷಗಾನದ ತವರಾದ 
ದಕ್ಷಿಣೋತ್ತರ ಕನ್ನಡ ಜಿಲ್ಲೆಯ ಹವ್ಯಾಸಿ ಯಕ್ಷಗಾನ ಮೇಳದ ಕಲಾವಿದರು 
ಗಳಿಂದ ಪ್ರದರ್ಶನ ಗೊಂಡು ಜನ ಮೆಚ್ಚುಗೆ ಗಳಿಸಿವೆ . 
“ ಮುಂಗಾರು ” ಕನ್ನಡ ದೈನಿಕ 2 - 1- 1992 


- - ನರಳುವ ಜೀವಿಗಳಿಗೆ ಅರಳುವ ಸುಯೋಗ - 


ರೋಗ ವಿಮುಕ್ತಿಯಿಲ್ಲದೇ ಬೇಸರವೇ ? 
ರೋಗ ಮುಕ್ತರಾಗಿ ಆನಂದಿಸಿ ! ನವ ಚೈ ತನ್ನ ಗಳಿಸಿ !! 

ಒಮ್ಮೆ ಸಂದರ್ಶಿಸಿ ಇಲ್ಲವೇ ಪತ್ರ ವ್ಯವಹಾರ ನಡೆಸಿರಿ . 

ಡಾ . ಎಮ್. ಜಿ . ಭಟ್ಟ ಬರವಣಿ 
| ಎ . ಎಮ್ . ಐ . ಎಚ್ . ; ಎಚ್ . ಎಮ್ . ಜಿ . ಎಸ್ . : ಎವರ್ , ಎಚ್ . 
- ಎಮ್. ಡಿ. ಎಸ್ . : ವಿ . ವಿ . ವಿ . : ಏ . ಆರ್ . : ಏ . ಎ . ಎ . : ಎನ್ . ಡಿ .; 

ಏ. ಆರ್ . ಎಸ್ . ಎಚ್ . ( ಲಂಡನ್ ) ] 


( ಡಾ . ಕುಮಾರಿ) ವಿಜಯಾ ಎವರ್ , ಬರವಣಿ 
ಬಿಎಚ್ಎಮ್ಎಸ್ , ಎಲ್ ಎಎವರ್‌ ಎಸ್ . ಏವಿವಿ, ಏಆರ್ . ಎನ್ . ಡಿ . 


೨೬ ೨೧೫ ; ಉನ್ನತನಗರ 11 ಸಲಹೆ ಪಡೆಯುವ ವೇಳೆ : 
ಎಮಮ್ , ಎಚ್ , ಬಿ , ಕಲೋನಿ ಬೆಳಿಗ್ಗೆ ಘಂಟೆ 6 ರಿಂದ 8. 
ಫಿಲ್ಮಸ್ಥಾನ ಸ್ಟುಡಿಯೋ ಹಿಂದುಗಡೆ ಸಂಜೆ ಘಂಟೆ 6 ರಿಂದ 9 . 
ಗೋರೆಗಾಂವ್‌ ( ವೆಸ್ಟ್ ) 

( Sundays 5 pm . to 
ಬೊಂಬೈ - ೬೨ 

9 pm . by prior 
ಪ್ರ : 8721873 

appointment ) 


ಹೋಮಿಯೋಪತಿ ! 


ನಿವಾರಿಸುವುದು ನಿಮ್ಮ ರೋಗದ ವ್ಯಥೆ !! 


ಮಹಾಬಲ ಬರವಣಿ ಪ್ರಸಂಗಾಖ್ಯಾನ 
ಗಳ ಬರವಣಿಗೆಯಲ್ಲಿ ನಿಜವಾಗಿಯೂ ಅನ್ವ 
ರ್ಥಕರು -ಮಹಾಬಲರೇ ! ಈಗಾಗಲೇ ನಲವ 
ತಕ್ಕೂ ಮಿಕ್ಕಿ ಸ್ವತಂತ್ರ ಸರಸ ಪ್ರಸಂಗ 
ಗಳನ್ನು ಬರೆದು ರಂಗದಲ್ಲಿ ಆಡಿಸಿ, ಹಾಡಿಸಿ 
ಯಶಸ್ವಿಯಾದ ಪ್ರಭಾವಶಾಲಿ ವೇಶಧಾರಿ 
ಗಳು ... ... ... ಅವರಲ್ಲಿ ಅಭಿನಯ , ನರ್ತನ , 
ಠೀವಿ ಹಾಗೂ ಭಾವ ವಿಷ್ಯಾರ, ವೇಶವರ್ಣಿಕೆ 
ಭವ್ಯ ಆವಿರ್ಭಾವ ಷಡ್ಗುಣೈಶ್ವರ್ಯವೂ ಸ್ಪುಟ 
ಗೊಂಡಿರುವುದನ್ನು ಕಂಡು ಮೆಚ್ಚಿದವರಲ್ಲಿ 
ನಾನೊಬ್ಬ ಸ್ವಯಂ ನಟರಾಗಿದ್ದ ಮೂಲಕ 
ಪ್ರಸಂಗ ರಚನೆಯಲ್ಲಿ ರಂಗತಂತ್ರ ಸಿದ್ದಿಯನ್ನು 
ಕವಿತ್ವ ಶುದ್ದಿಯನ್ನು ಕೂಡಿಯೇ ಬಲ್ಲವರು 

– ಗೌರೀಶ ಕಾಯ್ಕಿಣಿ, ಗೋಕರ್ಣ 
ಸಾರ್ಥಕೊ ಬರವಣಿ ನಾ ಮ್ಯಾ ಯಕ್ಯಾಖ್ಯಾನ ಕಥಾ ಕವಿ | 
ದೈತ್ಯವೇ ಹೇ ರಸಾ ವೇಷೇ ರಾಜತೇ ಸೌ ಮಹಾಬಲ .. 
... . .. ... ಅಪರೂಪದ ಕಲಾ ತಪಸ್ವಿಗಳು ತಾವು ಈ ತಮ್ಮ ತಪಶ್ಚರ್ಯೆ ಯ 
ವಿಶೇಷವೆಂದರೆ ಬೇರೆ ಯಾರನ್ನಾದರೂ ಮಲೆಗುಂಪನ್ನಾಗಿ ಮಾಡಬಹುದಾದ ಒಂದು 
ಧ್ವನಿಯ ದೌರ್ಬಲ್ಯವಿದ್ದರೂ , ಆ ದೋಷವನ್ನೇ ಗೆದ್ದು ವಿಶಿಷ್ಟ ಗುಣವಾಗಿ ಮಾಡಿ 
ಕೊಂಡು ರೌದ್ರಾವೇಷದ ಮಕ ಹಾಗೂ ಉತ್ಯಾನ ನೃತ್ಯಾಭಿನಯಗಳಿಂದಲೇ ದೈತ್ಯ 
ವೇಷಗಳನ್ನು ಸಾಕಾರಗೊಳಿಸಿ ಮೆರೆಯುತ್ತಿರುವಿರಿ .......... 

- ' ಸನ್ಮಾನ ಪತ್ರ ' ಸಾ . ಗಣೇಶೋತ್ಸವ ಸಮಿತಿ, ಗೋಕರ್ಣ 
... ....... - ... ಅನೇಕ ಹೊಸ ಪೌರಾಣಿಕ , ಕಾಲ್ಪನಿಕ ಯಕ್ಷಗಾನ ಕಥಾಪ್ರಸಂಗ 
ಗಳನ್ನು ಬರೆದು ರಂಗಭೂಮಿಯಲ್ಲಿ ಪ್ರದರ್ಶಿಸಿ ಪ್ರಕಾಶನಗೊಳಿಸಿದ್ದಿರಿ, ಇದುವರೆಗೆ 
ದಕ್ಷಿಣೆ ತರ ಕನ್ನಡ ಜಿಲ್ಲೆಯಲ್ಲಿ ಯಾವ ಪ್ರಸಂಗಕರ್ತನ ರಚಿಸದೇ ಇರುವಂತಹ 
ಸಂಪೂರ್ಣ ಕಥೆಯನ್ನು ಒಂದೇ ದೃಶ್ಯದಲ್ಲಿ ಅಳವಡಿಸಿ ' ಏಕದೃಶ್ಯ ' “ ಯಕ್ಷಗಾನ ” 
ಪ್ರಸಂಗವನ್ನು ರಚಿಸಿದ ಕೀರ್ತಿ ನಿಮ್ಮದಾಗಿದೆ. ಹಿಂದಿಭಾಷೆಯಲ್ಲಿ ಯಕ್ಷಗಾನ 
ಯಶಸ್ವಿ ಪ್ರಯೋಗಮಾಡಿಗೋಕರ್ಣ ಕ್ಕೆ ಗೌರವವನ ಕೀರ್ತಿಯನ್ನು ತಂದಿದ್ದೀರಿ 
...... . .... ಯಕ್ಷಗಾನ ಕಲಾರಂಗದಲ್ಲಿ ಬಹುಮುಖ ಪ್ರತಿಭೆ ಗಳಿಸಿ ಕಲಾವಿದರೂ 
ಉತ್ತಮ ಪ್ರಸಂಗಕರ್ತರೂ ಆಗಿ, 30 - 35 ವರ್ಷಗಳ ಕಾಲ ಅವಿಸ್ಮರಣೀಯ 
ಸೇವೆ ಸಲ್ಲಿಸಿದ ಕೀರ್ತಿ ನಿಮ್ಮದಾಗಿದೆ. 

“ ಸನ್ಮಾನ ಪತ್ರ ' ಯಂಗ್‌ಸ್ಟಾರ್ ಕ್ಲಬ್ , ಗೋಕರ್ಣ, 


